

9we 2816

P.B.

PARROĊĊA SAN SEBASTJAN, QORMI



**Tifkira tal-hamsin anniversarju mit-twaqqif tal-parroċċa
San Sebastjan, Hal Qormi.**

DG
999
.Q6
P3

Pubblikazzjoni 'SLIEM U HAJJA'

MESSAĠĠ
MILL-QDUSIJA TIEGHU L-PAPA
ĠWANNI PAWLU II



SECRETARIAT OF STATE
No.165.818

FROM THE VATICAN, 19 December 1985

The Holy Father was pleased to be informed that Saint Sebastian Parish in Qormi is celebrating the Golden Jubilee of its establishment.


On this joyful anniversary His Holiness is united spiritually with all the members of the Parish. He gives thanks to the Lord for the graces bestowed on the parishioners over the past half century through the preaching of the word of God and through the sacramental ministry of the Church, especially through the Eucharistic Sacrifice, which in the expression of the Second Vatican Council remains "the source and summit of all Christian life" (Lumen Gentium, 11).

The Holy Father prays that this commemoration will be for the whole community an occasion for renewed fervour in authentic Christian living, according to the standards of the Gospel.

With these sentiments His Holiness sends his Apostolic Blessing in pledge of joy and peace in Jesus Christ.

With every personal good wish, I remain

Yours sincerely in Christ


*E. Martínez
Substitute





**MESSAĠĠ TA'
MONSINJUR ARČISQOF LILL-
POPLU TA' ALLA FIL-PARROĊĊA
TA' SAN SEBASTJAN
F'HAL-QORMI, FL-OKKAŻJONI
TAD-DEDIKAZZJONI TAL-KNISJA
TAL-PARROĊĊA**

Hu hsieb ta' min ifahhru l-hsieb li ridtu torbtu d-dedikazzjoni tal-knisja tagħkom mat-tifkira tal-hamsin sena mit-twaqqif tal-parroċċa u maċ-ċelebrazzjoni tas-sollennità tal-qaddis protettur tagħkom, San Sebastjan.

Il-poplu kollu ta' Alla li jghix u jghammar fil-parroċċa tagħkom żgur hu llum ferhan fuq li ferhan ghaliex qieghed jara mitmuma l-holma li bdiet hamsin sena ilu, u issa jista' jinigabar jaghti qima lil Alla f'tempju kbir u sabih li tassew jixraq lill-Mulej u li issa se jiġi dedikat lilu b'mod l-aktar solenni b'rit mill-isbaħ tal-Liturġija tal-Knisja.

Kull gebla ta' dan il-bini hi simbolu ta' kull familja tal-parroċċa tagħkom, ta' kull wiehed u waħda min-nies li jghixu għad-dell tal-knisja ta' San Sebastjan, tfal, żgħażaġh u xjuħ, nisa u rġiel: il-koll gebl haj fil-bini ta' dak it-tempju li hu x-xirka ta' l-imghammdin fi Kristu, il-ġemgħa ta' l-insara miġburin fl-ghaqda tal-Missier, u ta' l-Iben, u ta' l-Ispirtu s-Santu, ġemgħa li tagħha hu xbieha u simbolu dan il-bini tal-gebel, li hu fl-istess hin id-dar ta' Alla u l-bieb tas-sema.

F'dan il-bini, f'din id-dar tat-talb, jingabar il-poplu ta' Alla biex jagħtih il-qima li tisthoqqlu u tixraqlu, biex jisma' l-kelma tal-hajja, biex jitwettaq fit-tama ta' dejjem bit-tishib fis-sagramenti mqaddsa.

Minn dan il-bini, li fil-ġmiel tiegħu jagħtina dehra dgħajfa tal-Knisja tas-sema, tat-tempju mqaddes mibni fuq is-sisien tal-Appostli bi Kristu bħala l-gebla tax-xewka, il-Mulej ixerred fuqkom xita ta' grazzji li jhassru l-htijiet u jagħtu hajja ġdida fi Kristu lil dawk li kienu mejta minħabba d-dnub.

F'dan it-tempju sabih u mdawwal, intom tingabru madwar l-artal imqaddes għaċ-ċelebrazzjoni tal-misteru ta' l-Għid tal-Mulej, u tiegħu l-hajja f'ruħkom billi tersqu għall-mejda li jhejji għalikom hawn il-Mulej, il-mejda tal-Kelma tiegħu u l-mejda tal-Gisem u d-Demm għażiż tiegħu.

F'dan il-post imqaddes tidwi kuljum l-offerta tagħkom ta' tifhir u radd il-hajr lil Alla, ghaliex hu tajjeb, ghaliex it-tjieba tiegħu għal dejjem.

Hawn fejn Ġesù qieghed igħammar fostna, il-foqra jsibu hniena, il-maħqurin helsien tassew, u l-bnedmin kollha d-dinjità ta' wlied Alla, sa ma jaslu ferħana fil-belt tas-sema, Ġerusalem il-ġdida, il-Knisja ta' dejjem, l-Għarusa ta' Kristu kollha gmiel u sbuhija, bla ebda għajb u xejn minn dak kollu li jiġi min-nuqqasijiet tal-bnedmin.

Huma dawn il-ħsibijiet li rrid naqsam magħkom fl-okkażjoni tad-dedikazzjoni tal-knisja tagħkom, iżda qabel nagħtikom il-barka pastorali tiegħi, lilkom ilkoll li hadtu sehem fil-bini ta' din il-knisja u qegħdin thossu ferħ kbir illum, nixtieq li tiftakru wkoll f'dawk kollha, saċerdoti u lajċi, li tul il-hamsin sena għexu f'din il-parroċċa u xtaqu jaraw mitmuma l-holma li qieghda sseħħ illum. M'humix magħna għax qegħdin mal-Mulej; mhumiex magħna, imma qegħdin jifirħu magħna u jfahħru 'l Alla ma' l-Angli u l-Qaddisin tiegħu fis-sema.

Intemm dan il-messaġġ tiegħi billi nitlob il-barka ta' Alla fuq il-kappillan u l-kleru kollu tal-parroċċa tagħkom, fuq il-familji kollha, fuq dawk ukoll li llum jinsabu 'l bogħod iżda qegħdin jaqsmu magħkom il-ferħ ta' dan il-jum qaddis, u, b'mod speċjali, fuq iż-żgħażaġh u t-tfal, fuq il-morda u l-andikappati, fuq ix-xjuħ u r-romol tagħkom, fuq ir-raħal kollu, fuq pajjiżna, fuq id-dinja kollha biex il-Mulej iseddaq il-hajja ta' kulhadd fis-sliem u jwassalna lkoll għall-hena ta' dejjem.

B'rahan ta' dan kollu minn qalbi nagħtikom il-barka pastorali tiegħi.

Mill-Kurja, il-Furjana, illum 18 ta' Dicembru 1985.

J. P. H.
Archiepiskop ta' Malta



**MESSAĠĠ TAL-KAPPILLAN
LILL-PARROĊĊA KOLLHA
FL-OKKAŻJONI TAL-
KONSAGRAZZJONI TAL-KNISJA**

Nahseb li f'dawn il-hamsin sena tal-parroċċa tagħna, ma kienx hemm grajja aktar importanti u tant mistennija daqs dik tal-ftuħ u t-tberik tal-knisja tagħna. U wieheċ jista' jimmagina għaliex. Il-parroċċa ma kellhiex dak li kien meħtieġ biex jagħmilha shiħa u jpogġiha fuq l-istess livell ta' parroċċi oħra. U dan hu t-Tempju. Din kienet ir-raġuni li minhabba fiha l-parroċċa kollha holmot, xtaqet u ssagrifikat lilha nfisha biex fl-aħħar ikollha tempju xieraq.

Il-hsieb, l-enerġija u l-hidma tal-parroċċa kellhom jikkoncentraw lilhom infushom fuq il-bini tal-knisja. U jekk ix-xewqa li l-knisja titlesta kienet kbira, ma kienux inqas kbar is-sagrificiċċi u t-tbatija li minnhom għaddiet il-parroċċa. U għalhekk il-knisja tagħna hija għażiża għal kull wieheċ u waħda minna.

Issa li għaddew dawn l-ewwel hamsin sena, aħna fid-dmir li nħarsu 'l quddiem u nahdmu biex nagħtu xejra għida lill-hajja tal-parroċċa tagħna. Hemm bżonn li noħorgu minna nfusna – niftakru li aħna parti mhux biss mill-Knisja Maltija, iżda aħna niffurmaw parti mill-Knisja Universali.

L-ewwel haġa li se nagħmlu hija li se nagħtu l-knisja tagħna – l-aktar haġa għażiża li għandna – lil Alla. Din tfisser il-konsagrazzjoni li se nagħmlu fid-19 ta' Jannar, 1986. Bħala konsegwenza ta' din il-grajja, jenħtieġ li niehdu bis-serjetà d-dmirijiet li dhalna għalihom bis-sagrament tal-magħmudija li lkoll irċevejna. Bil-magħmudija, sirna wlied Alla, l-Missier tagħna lkoll. Il-mod li bih ngħix, il-mod li bih naqdi dmirijiet irid juri li jiena iben Alla. Minn dan jigi li jenħtieġ li jkollna heġġa li nħobbu lil Alla fuq kolloxx, li nuru li ma nistgħux ngħaddu mingħajru.

Min-naħa l-oħra, għax aħna mghammdin, aħna lkoll aħwa. Hemm bżonn li dan l-anniversarju ifakkarna fid-dmir li għandna li nħobbu lil xulxin. Il-parroċċa għandha tkun familja waħda. U mhux bil-kliem, imma bil-fatti. Għalhekk il-motto li ntgħażel għal din is-sena: IL-PARROĊĊA: FAMILJA MADWAR L-ARTAL. Irridu nagħmlu ħilitna biex ningħaqdu ma' Alla għax Hu biss jista' jgħaqqadna bejnietna u jagħmilna familja waħda.

Għandi tama qawwija li minkejja kull diffikultà, l-hamsin sena li gejjin żmien ta' progress kbir fil-ħajja nisranija tal-parroċċa. Nitolbu lil Alla biex, bl-interċessjoni ta' Ommna Marija u tal-Qaddis tagħna San Sebastjan, din it-talba tiġi mismuha.

Nitlob li l-Barka t'Alla tinħass fil-qalb tal-membri kollha tal-parroċċa.

Walter Dufrene
Kappellan

PAULINA JEWELLERS

(R. VELLA Co. Ltd.)

86, St. Sebastian Street, Qormi
442A Fleur-de-Lys Road, B'Kara.

**FOR GOLD, SILVER, WATCHES
AND GIFTS**



GEORGE CASHA

248, Main Street, Qormi.
Tel. 47116

**Għal kull xogħol
ta' għamara u skultura.**



Insure with:

**ROYAL INSURANCE (INT.) LTD.
GALDES & MAMO**

General agents for Malta

All classes of insurance

Salesman:

CARMEL MANGION
GENERAL STORE

Undertakes all kinds of Insurances
House – Building – Contents
Commercial Premises
Employers' Liability
Third Party (Public) Liability
Personal Accident
Yacht and Pleasure Craft
Marine Cargo
Travel
Plate Glass
Motor

160, Pinto Street, Qormi.

(in Pjazza Vittorja)

Mangion House, 197, Mdina Road, Qormi.

Tel: 47118

AGIUS

PHOTO STUDIOS

L-ISEM HU L-GARANZIJA



3c, St. Sebastian Str.,
Qormi
Tel 47009

136 Pawla Sqr.,
Pawla
Tel 826270

L-okkażjonijiet ta' llum huma
l-memorji sbieħ tal-futur.
Araw it-Tieg jew okkażjonijiet
tagħkom fuq il-Video, Television,
Cine jew Ritratti.

CAMERAS & PROJECTORS FOR SALE

Free film service.

Passport photos in 10 seconds.



MELI

MELI CAR RENTALS LTD.

FREMOND STR., QORMI, MALTA.
CABLES: 'MELICAR'

- * ROLLS ROYCE – CHRYSLER – MERCEDES BENZ
- * CHAUFFEUR DRIVEN CARS
- * LUGGAGE TRANSPORT
- * LUXURY COACHES
- * CAR & VAN HIRE
- * TAXI SERVICE
- * MINI BUSES

Tel: 47030
496588



JOE'S MUSIC CENTRE

*Radios, Radio Cassettes, Record Players,
Portable T.V., Stereo 'three in one', Hi Fi
Equipment, Car Stereos and Watches.*

60, St. Bartholomew Street, Qormi – Tel: 491276

(Prop. Joe Grech)



FRANS FALZON

Jaghmel kwalunkwe xoghol ta' ghamara, bibien, twieqi u poġġamani.

Irrikorru: Huts 15 u 16, Industrial Estate, Luqa. Tel: 784296

Editorjal

Bi pjacir inqeghdulkom f'idejkom dan il-ktejjeb fl-okkazjoni tal-Hamsin Anniversarju mit-twaqqif tal-parrocca taghna.

Il-parrocca ta San Sebastjan f'Hal Qormi hija relattivament zaghzugha. Izda wkoll ghandha l-istorja taghha. Erba' snin ilu fl-okkazjoni tal-ftuh u t-tberik tal-Knisja, fid-29 ta' Mejju, 1982, konna ppublikajna ktieb bl-istorja tal-Knisja Parrokjali taghna. Illum waqt li qeghdin niccelebraw il-Hamsin sena mit-twaqqif tal-parrocca hsibna li naghtu harsa lejn il-pre-istorja tal-parrocca taghna:

fl-artiklu principali, Joseph F. Grima jikteb dxwax il-grajja li sehew f'din il-parti tar-rahhal taghna qabel ma saret parrocca; ghandna wkoll studji xjentifici miktuba minn Antonio Espinoza Rodriguez, Mario Buhagiar u l-Perit Michael Ellul dxwax l-istatwa titolari tal-Patron taghna San Sebastjan, dxwax xoghlijiet ohra ta' arti li nsibu fil-parrocca taghna u dxwax il-Knisja z-Zghira. Nixtieq minn qalbi nirringrazzja hafna lil dawn il-kontributuri taghna.

J'Alla din il-pubblikazzjoni tkun ta' nteress ghal dawk kollha li tigi f'idejhom.

*Dur Karm Mercieca
EDITUR*

TAQSIR TAL-KLIEM

(a) *Arkivji:*

AAM	Arkivju Arċiveskovili, Malta
APSQ	Arkivju Parrokkjali, Parroċċa San Sebastjan, Qormi
NAV	Arkivju tan-Nutara, Valletta

(b) *Klem iehor:*

f./ff.	folja/folji
ibid.	l-istess fondi (ta' informazzjoni)
idem	l-istess
infra	f'dan il-ktieb
op.cit.	in opere citato (fix-xoghol digà cċitat)
p./pp.	pagina/pagini
passim	'l hemm u 'l hawn
r.	recto (il-faccata minn quddiem)
RV	registru tal-Vici Parroċċa (ta' San Sebastjan)
v.	verso (il-faccata minn wara)
Vol.	Volum/Volumi
VP	Vista (jew Żjara) Pastoral



IL-VIĊI PARROĊĊA TA' SAN SEBASTJAN F'HAL QORMI (1918 – 1936)

minn Joseph F. Grima*

Il-5 ta' Jannar 1986 hu l-hamsin anniversarju minn meta ha l-pussess l-ewwel kappillan tal-parroċċa ta' San Sebastjan f'Hal Qormi. F'din id-data, b'konformità mad-digriet tal-erezzjoni ta' din il-parroċċa mahruġ mill-Arcisqof Dom Mawru Caruana OSB fil-25 ta' Ottubru 1935, bdiet verament il-hajja parrokkjali ta' din il-parroċċa ġdida.¹ Issa li qieghed jiġi mfakkar dan l-avveniment ta' hamsin sena ilu, tajjeb li wiehed jipprova janalizza x'kien hawn flok din il-parroċċa għall-qadi tal-bżonnijiet spiritwali tan-nies tal-inħawi u x'kienu s-sisien li fuqha nbniel il-parroċċa l-ġdida. Ta' min jghid ukoll li din hi l-unika parroċċa f'Malta u Għawdex iddedikata lil San Sebastjan Martri. Għalhekk, ta' min wiehed jinnota l-iżvilupp tal-venerazzjoni li nghatat mill-Qormin lil dan il-qaddis li fl-aħħar wasal biex inħatar il-patron ta' parroċċa f'Hal Qormi.

L-iskop ta' din il-kitba, għalhekk, hi prinċipalment li ttipprova twassal lill-qarrej biex jifhem il-ġrajniet li, maż-żmien, wasslu għall-avveniment ta' hamsin sena ilu, li hi l-ġrajja li qieghda tigi mfakkra.

Il-Kult ta' San Sebastjan Bejn is-Sekli 16 u 19

Li Hal Qormi hu wiehed mill-irhula antiki u kbar ta' Malta hi haġa maghrufa.² Minkejja l-herba li t-Torok wettqu

f'Malta fl-Assedju l-Kbir tal-1565, jidher li Hal Qormi ma damx ma beda jiġi fuq saqajh. Naraw li fl-1575, f'Hal Qormi kien hawn 240 dar³ li tffisser popolazzjoni ta' madwar 1,200 ruħ.

Hi f'din l-istess sena li nsibu l-ewwel hjiel tal-kult ta' San Sebastjan f'Hal Qormi. Fi Frar tal-1575, sehhet il-Vista Appostolika ta' Mons. Pietru Dusina li jaghti lista ta' 22 knisja u kappelli li kienu jeżistu fir-raħal u fil-limiti tiegħu; kappella minnhom kienet iddedikata lil San Sebastjan. Izda din il-kappella tidher li kienet fi stat hażin u gie rrapportat li la kellha rettur u renti, u kienet nieqsa wkoll mill-bieb ta' barra.⁴ Il-Vista Pastoral tal-1585 ma ssemmihiex din il-knisja⁵ izda tissemma vagament fil-Vista tal-1588.⁶

Ma terġa' qatt aktar tissemma kappella ddedikata lil San Sebastjan f'Hal Qormi. Izda, fil-Vista Pastoral tal-1601, tissemma' għall-ewwel darba kappella ddedikata lil Santu Rokku. L-Isqof Gargallo jghidilna li din il-kappella kellha kwadru titolari li fuqu kien hemm impitter Santu Rokku bi xbihat ta' San Pawl u San Sebastjan fuq il-lemin u x-xellug tiegħu.⁷ Din l-istess informazzjoni nsibuha ripetuta fil-Visti Pastoral kollha ta' bejn l-1604 u l-1653.⁸

Izda hawnhekk wehidha tigi l-mistoqsija "Fejn eżatt kienet il-kappella ta' San Sebastjan?" Preciż ma nistgħux ngħidu izda x'aktarx kienet hdejn il-knisja tal-

Vitorja prezenti. Dan niddedučuh mill-fatt li meta ma ssemmitx aktar il-kappella ta' San Sebastjan, dan il-qaddis insibuh imdahhal fl-ikona tal-kappella ta' Santu Rokku li kienet tmiss mal-knisja tal-Vitorja.⁹ Jista' jagħti l-każ, iżda din hi biss ipotesi, li San Sebastjan dahhluh fil-kwadru ta' Santu Rokku għax il-kappella l-gdida nbriet fuq il-lok fejn qabel kien hemm il-kappella mgarrfa ta' San Sebastjan. Min-naħa l-oħra, irridu nġiduh wkoll li f'Malta kien hawn diversi kwadri oħrajn ta' Santu Rokku li miegħu kien hemm impittra San Pawl u San Sebastjan bħal, nġiduh aħna, fil-kappella ta' Santu Rokku f'Hal Balzan u fuq l-artal ta' l-istess qaddis fil-knisja parrokkjali tal-Birgu.¹⁰

Iżda, maż-żmien, il-kappella ta' Santu Rokku wkoll ġiet iprofanata. Dan seħħ fil-Vista Pastoral tal-Isqof Balaguer da Camarasa li pprofanaha fil-5 ta' Novembru 1656 u ordna li l-ikona tittiehed fil-knisja parrokkjali, fejn kellha tibda ssir il-festa, u l-kappella tigi mbarrata bil-ġebel. Ta' min isemmi li l-istess xorti messet lill-knisja tal-Vitorja.¹¹

Hawn ta' min ifakkar li San Sebastjan huwa wiehed mit-tliet qaddisin li l-Ewropej l-aktar kienu jitolbuh għall-interċessjoni tiegħu meta kienet tiskoppja l-pesta. Qablu, fl-ordni ta' preċedenza biex insejġulha hekk, kien hemm Santu Rokku u l-Madonna u, warajh, madwar 43 qaddis iehor. L-istess kien jiġri f'Malta bid-differenza żgħira li ma l-istess tlieta tizzied Sant'Anna.¹² Għalhekk, kienet haġa normali li f'Hal Qormi kienet teżisti d-devozzjoni lejn San Sebastjan.

Fi żmien il-ħakma tal-Ordni ta' San Ġwann, il-pesta żaret lil Malta diversi drabi u Hal Qormi ntlaqat sew f'aktar minn okkazzjoni waħda. Fil-pesta tal-1592, ġie kkalkulat li mietu mill-anqas 73 Qormi¹³ minn popolazzjoni ta' madwar 1750,¹⁴ li jagħti perċentwal ta' madwar 4.2

fil-mija. Billi l-kappella ta' Santu Rokku li diġà semmejna nbriet bejn l-1588 u l-1601, mhix haġa kbira li ttellgħet b'ringrazzjament jew wegħdi rizultat tal-pesta tal-1592.

Iżda din il-kappella kienu diġà għalquha meta, fl-1676, Hal Qormi reġa' ntlaqat mill-pesta u mietu madwar 335 ruh minn popolazzjoni ta' 2,850 persuna,¹⁵ jew perċentwal ta' 11.8 fil-mija. Matul din il-pesta jidher li saru hafna wegħdi lil Santu Rokku u saret ukoll talba lill-awtoritajiet ekklesjastiċi sabiex jitwaqqgħu hames kappelli żgħar f'Hal Qormi – tghid kienu f'dik li llum hi l-pjazza tal-Vitorja? – biex flokhom tinbena knisja lil dan il-qaddis fejn setgħu jiġu skontati l-wegħdi.¹⁶ Din it-talba ma jidherx li ntlagħget għalkemm sar artal lil Santu Rokku meta reġgħet inbniet il-knisja tal-Vitorja xi żmien qabel l-1686.¹⁷ Tajjeb li wiehed jinnota wkoll li, f'din il-knisja, illum hemm ukoll kwadru żgħir ovali ta' San Sebastjan fil-ġenb tal-artal titolari.



L-istatwa tal-pjazza – wegħda tal-pesta.

Dan kollu li semmejna jindika li l-kult ta' San Sebastjan, għalkemm baqa' pjuttost qawwi f'Malta b'mod ġenerali, ma reġax ha l-importanza tiegħu f'Hal Qormi qabel is-seklu dsatax. F'dan is-seklu, eżatt bejn it-18 ta' Mejju 1813 u t-12 ta' Marzu 1814, Hal Qormi ntliaqat mill-aġar flagell li qatt żaru u li qered 723 Qormi¹⁸ minn popolazzjoni ta' madwar 4,500 ruh.¹⁹ Dan kien perċentwal qawwi ta' 16 fil-mija li mal-ewwel jurina kemm batew in-nies tar-raħal, l-aktar meta nqisu li b'kollox mietu madwar 4,600 ruh fil-ġejjer Maltin.

Din il-pesta bħal reġġet qajmet il-kult ta' San Sebastjan f'Hal Qormi għax wahda mill-wegħdi li saru f'dak iż-żmien terribbli sehhet fl-1815 meta twaqqfet f'pothta l-istatwa sabiħa u espressiva ta' San Sebastjan, xogħol fil-ġebbla ta' l-aħwa Ċikku u Ġlormu Fabri mill-Birgu, li turi l-qaddis marbut ma' sigra meta nġhata l-martirju tal-vleġeġ.

Minn hawn 'il quddiem il-kult ta' San Sebastjan baqa' dejjem jimxi 'l quddiem. Għandna għax naħsbu li l-Qormin kienu jitolbuh bil-herqa kull meta faqqgħet xi mxija u ntliaqat ir-raħal, u mhux biss kontra l-pesta. U dawn kienu jiġru ta' sikwit. Kultant ir-raħal heliħa hafif u kultant ġarrab telf ta' hajjiet mhux hażin bħalma juruna dawn il-figuri:

bil-kolera – 141 fl-1837, 4 fl-1840, 107 fl-1850, 257 fl-1865, u 7 fl-1867;
bil-gidri – 74 fl-1830 u 40 fl-1871/3;
bid-diferite – 9 fl-1876, 25 fl-1885/6, u 5 fl-1887/8.²⁰

Żieda fil-Popolazzjoni

Iżda dan it-tnaqqir ma tellifx wisq miż-żieda fil-popolazzjoni ta' Hal Qormi li żdiedlu haħna bini, b'mod partikolari madwar l-imkien fejn kienet imwaqqfa l-istatwa ta' San Sebastjan. Dan il-lok kien bogħod sew mill-knisja parrokkjali ta' San Ġoġ u, għalhekk, beda jinħass il-

bżonn li tinbena knisja żġhira biex taħseb għall-bżonnijiet spiritwali tan-nies tal-lokal.

Fit-3 ta' Mejju 1871 sar ċensiment tal-popolazzjoni tal-ġejjer Maltin li minnu rriżulta li f'Hal Qormi kienu jgħixu 6,548 ruh, inklużi 9 barranin. Ta' interess hu li f'dan iċ-ċensiment ġew publikati l-figuri tan-nies li kienu joqgħodu fit-toroq individwali. Fil-każ tagħna, dan jgħinna biex ikollna ideja tan-numru tan-nies li kienu joqgħodu tant il-bogħod mill-knisja parrokkjali. Diffiċli ftit li titkellem dwar toroq bħal Triq il-Vitorja jew Triq il-Kbira għax dawn jibdeu minn tarf tarraħal u jispiċċaw it-tarf l-ieħor. Iżda l-figuri ta' dawn it-toroq li ġejjin jitkellmu wehidhom: Triq San Sebastjan – 169 persuna; Triq San Rafel – 226; Triq San Bartilmew – 182; Triq il-Kunċizzjoni – 29; Triq Santa Marija – 106; Triq San Benedittu – 203; Triq Correa – 97; Triq Santu Rokku – 61; u Triq Dun Bert – 33 ruh. Dawn iġibu total ta' 1,106 min-nies. Terga', mill-popolazzjoni totali, wieħed irid inaqqas madwar elf ruh li kienu joqgħodu l-Hamrun jew il-Marsa u kienu għadhom jagħmlu parti mil-limiti tal-parroċċa ta' Hal Qormi.²¹

Dan kollu jfisser li madwar terz mill-popolazzjoni tar-raħal kien jgħix il-bogħod sew mill-knisja parrokkjali. Bħalma għidna, inħass il-bżonn li ssir xi haġa u għalhekk, fl-1873, l-imgħallem bennej Michelangelo Azzopardi ppreżenta rikors lill-Arcisqof Mons. Gaetano Pace Forno sabiex tinbena knisja żġhira fl-inħawi tal-istatwa ta' San Sebastjan.²²

Il-Permess biex Tinbena Knisja Żġhira

Fir-rikors tiegħu, Azzopardi aċċenna għall-bogħod u d-diffikultajiet li kellhom in-nies tal-inħawi biex jaqdu d-dmirijiet reliġjużi tagħhom, speċjalment fix-Xitwa meta t-toroq kienu kollha tajn. Semma wkoll id-diffikultà li kien hemm biex il-

kleru jassisti kif jixraq mal-moribondi. Talab għalhekk għall-permess biex tinbena knisja żgħira li l-ispejjes għall-bini tagħha kien hemm digà kontributori fil-waqt li oħrajn kienu lesti jhallu somom ta' flus fit-testmenti tagħhom għall-istess skop.

Fl-10 ta' Ġunju 1873, l-Arcisqof irrefera din it-talba lill-kappillan għall-kummenti tiegħu. Il-kappillan Dun Alwiġ Ellul wieġeb fis-26 ta' Ġunju 1873 u kkummenta li, sabiex ma jkunx hemm ekwivoku fil-gejjieni, hass li għandu jesponi xi kundizzjonijiet quddiem l-Arcisqof għall-approvazzjoni tiegħu. Dawn kienu li:

- i) din il-knisja tkun dedikata lil San Sebastjan Martri;
- ii) din il-knisja tkun taht il-gurisdizzjoni tal-kappillan;
- iii) li fiha la jsir dfin u l-anqas jiġu esposti katavri;
- iv) li jintgħazlu żewġ rappreżentanti biex magħhom il-kappillan ikun jista' jiftiehem u li jgħassu fuq ix-xogħol tal-bini.²³

Fl-14 ta' Lulju 1873, l-Arcisqof Pace Forno aċċetta l-proposti tal-kappillan Ellul u nkariga lill-istess Michelangelo Azzopardi biex imexxi u jidderiegi x-xogħol.²⁴

Bini u Ftugh tal-Knisja

Michelangelo Azzopardi ma waqafx meta ottjena l-permess tal-bini. Ta' veru benefattur, fi żmien ftit xhur, irregala wkoll l-art li fuqha kellha tinbena l-knisja. Fis-7 ta' Mejju 1874, xtara d-dar numru 34, Triq San Benedittu²⁵ u, gimghatejn wara, partatha mad-dar numru 8, Triq San Sebastjan²⁶ biex flokha tinbena l-knisja ddedikata lil San Sebastjan. Jingħad ukoll li, f'dan il-post, kien hemm ukoll hanut u kamra ta' Massu Farrugia li ma riedx iċedi dan il-lok għall-bini tal-knisja. Għalhekk, xi haddiema tal-faham

hattewlu kollox bil-lejl u wara hallsuh ta' kollox.²⁷

Izda għalkemm issa kien hemm il-post biex fuqu jibda l-bini, jidher li l-fondi kienu neqsin u ma kienx qabel is-sena 1880 li nġhata l-bidu għax-xogħol taht it-tmexxija ta' Michelangelo Azzopardi u hatnu Kola Pulis, imlaqqam "ta' Kalang". Inhatru xi nies, fosthom il-perit Ġuzeppi Borg "tal-Lira" u Ganni Schembri, biex jieħdu hsieb il-gbir tal-flus. Fost mezz oħrajn ta' gbir, kienu jrabbu l-bhejjem – bħal barrin, gidjien, hrief u tigieg – biex il-qliegħ mill-bejgħ tagħhom imur għall-fond tal-bini. Madankollu, flus fl-idejn ma kienx hawn wisq u l-knisja ma tlestietx qabel ma għaddew għaxar snin.

Fl-1890, għalhekk, l-Arcisqof iddelega lill-Vigarju tiegħu, Mons. Ġuzeppi Mercieca, biex ibierek il-knisja.²⁸ B'hekk infetħet għall-kult u biex jinqadew aħjar in-nies tal-inhawi. Is-servizz reliġjuż kompli jitjeb iżjed meta, fl-14 ta' Lulju 1893, l-Arcisqof attwa digriet tal-Papa Ljuni XIII tas-6 ta' Ġunju 1893, u ddikkjara l-knisja bħala Sagramentali.²⁹

Il-knisja kien fiha tliet artali, jiġifieri l-magħgur u tnejn laterali. Kienu ddedikati lil San Sebastjan, lir-Redentur u lill-Madonna tar-Rużarju rispettivament. Jidher ukoll li l-knisja kellha ppjanata koppla li baqgħet ma nbrietx hliet għat-tambur għoli xi erba' filati li mbagħad issaqqaf.³⁰

Issir il-Viċi Parroċċa

Il-poplu ta' Hal Qormi kompli jiżdied. Fl-1891, kien hawn 7,414-ir ruh³¹ li żdiedu għal 8,187 fl-1901³² u 9,404 fl-1911.³³ Tnaqqsu xi partijiet ta' Hal Qormi biex fl-1913 u fl-1918 saru l-parroċċi godda tal-Marsa u Santa Venera.³⁴ Izda minkejja dan it-tnaqqis, iċ-ċensiment tal-1921 weru l-figura ta' 9,286 ruh li issa tista' tgħid



D. MAURUS CARUANA

ORDINIS S. BENEDICTI

Dei et Apostolicæ Sedis gratia

Archiepiscopus Rhodiensis Episcopus Melitensis

EIDEM SANCTÆ SEDI IMMEDIATE SUBJECTUS

Primo spiriti sancti ac maiori eorum
 debiti fidelium in quibus Digni Curam
 et ad hanc Ecclesiam fideles deest Maturus
 obitu decato, subditi vultum, convenire
 respuerit, cum predicta Ecclesia vel
 de dicta a. Maturus Ecclesia Parochialis
 S. Georgii, cumque fideles illam regie
 men incolantes, durum habere de
 bicant ad eam religiose communitatem
 da Ecclesiam Parochiam adire, presen
 tam Ecclesiam Sancti Sebastiani 1917
 typis hoc obitio Decreto in Ecclesiam
 Vice Parochiam seu Annuatiarum
 originis et certam declarationem illa
 proficimus ad nostrum beneficium
 Jan.

Sancti Antonii Paterfamilias Dignissimi Josephum in
 hanc, quem Vicarium Curiam, quod
 dem Ecclesiam dependentiam cum omni
 modo dependentia a Parochia Curiam
 Martini S. Georgii, presen, vultu eide
 Ecclesiam fideles seu tenentes ad adu
 plantam descriptis, In Vicarium Curiam
 rato, in a Nobis electo, officio, quod
 reguntur habuimus; I. Dico Vultu
 Vicarium celebrare; II. Antea fide
 licum confessiones; III. Admoneo
 negotantibus Vicarium Curiam, S.
 Vicarium Annuatiarum, obitu
 zikere ad bene moriendum, IV. in
 pueris et puellis instructionem hanc
 elidit; V. Vicarium Dei predicare
 diebus quibus Parochus predicat
 bet - Quarecumque alia officia
 obitio fideles exclusivè Parochia
 sine Maturus S. Georgii remaneant
 Datum in Rh. Palatio Archiepiscopali
 Valletæ die 19 Junii 1918



+ Maurus OSB.
 Archiep. Rhod.

Id-digriet originali tat-twaqqif tal-viçi parroçça (bil-latin)


kollha kienu jghixu f'Hal Qormi propju u li kellu fih 1,966 dar abitabbli.³⁵

Kien minhabba din iż-zieda fil-popolazzjoni ta' Hal Qormi, speċjalment fil-parti tal-inhawi ta' San Sebastjan li, fl-1917, l-awtoritajiet ekklesjastiçi kienu digà bdew jaħsbu biex il-knisja ta' San Sebastjan tinghata l-istat ta' viçi-parroçça. Għalhekk, fit-3 ta' Awissu 1917, għaxar ekklesjastiçi, fosthom il-Kanonku Penitenzier tal-Kollegġjata tal-Isla li, sena wara, lehaq kappillan ta' Hal Qormi, iffirmaw dikjarazzjoni ufficċjali li huma kienu jaqblu mal-erezzjoni tal-viçi parroçça ta' San Sebastjan u li l-viçi

parroku jkollu dawn id-dmirijiet: li jqaddes il-quddiesa kuljum, iqarar, jassisti mal-morda u l-moribondi billi jamministra wkoll il-Vjatu u l-Aħħar Sagramenti, jgħallem il-katekiżmu lit-tfal u jippriedka f'dawk il-granet kollha li kappillan ta' parroçça kellu obbligu jippriedka. Fil-knisja tiegħu, il-viçi parroku ma setghax jgħammed, iżewweg u l-anqas imexxi funerali. Il-viçi parroku kellu jinghata żewġ xelini u nofs kuljum (12ç5m) mid-dħul tal-kappillan.³⁶

Fid-19 ta' Ġunju 1918, l-Arċisqof Dom Mawru Caruana OSB hareg id-digriet li bih il-knisja ta' San Sebastjan iddikjaraha

viċi-parroċċa. Fl-istess digriet, inġatar bħala l-ewwel viċi parroku Dun Ġuzepp Buhagiar li kellu jaqdi d-dmirijiet li għadna kemm elenkajna.³⁷



Dun Ġuzepp Buhagiar
– l-ewwel viċi parroku tal-viċi parroċċa.

Daqsxejn diffiċli li wiehed jispjega għaliex għaddew għaxar xhur bejn id-dikjarazzjoni ta' Awissu 1917 u d-digriet ta' Ġunju 1918. Izda x'aktarx li dan għara għax il-kappillan ta' Hal Qormi kien miet fis-6 ta' Mejju 1917 u dan l-uffiċċju baqa' vakanti sa April 1918 meta ha l-pussess il-Kanonku Dr Dun Vinċenz Azzopardi.³⁸ Fil-fatt, malli lehaq dan il-kappillan, l-affarijiet imxew 'il quddiem, tant li fis-7 ta' Ġunju 1918 – jiġifieri 12-il jum qabel id-digriet finali – intlehaq ftehim bejn il-kappillan u Dun Ġuzepp Buhagiar li l-kappellanija kellha tħallas lill-viċi parroku ta' San Sebastjan onorarju annwali ta' tletin lira.³⁹

Viċi-Parroki u Saċerdoti

Matul is-17-il sena li damet tiffunzjona l-viċi parroċċa ta' San Sebastjan, tmexxiet minn ħames viċi-parroki u kienu jaġhtu s-servizz tagħhom numru mhux hażin ta'


saċerdoti, uħud Qormin u oħrajn minn bnadi oħra.

Il-kappillan kien inġhata d-dritt li jagħzel l-ewwel viċi parroku biex jiġi kkonfermat mill-Isqof. L-għazla tiegħu, bħalma diġà għidna, waqgħet fuq Dun Ġuzepp Buhagiar minn Għajnsielem, Għawdex li qabel kien il-viċi parroku ta' San Ġorġ. Izda kellu viċi-parrokat qasir hafna għax fit-23 ta' Jannar 1919, ir-rinunzja l-uffiċċju tiegħu minħabba, kif qal hu stess fl-ittra ta' riżenja, diffikultajiet li nqalgħulu u li ma setgħax isolvihom.⁴⁰ Ftit granet biss wara r-rinunzja ta' Dun Ġuzepp Buhagiar, irriżenja wkoll il-prokuratur tal-knisja, Dun Ġwann Farrugia, li ta l-istess raġuni vaga tal-viċi parroku.⁴¹



Dun Indri Fenech
– it-tieni viċi parroku.

Fil-25 ta' Marzu 1919 inġatar it-tieni viċi-parroku, Dr. Dun Indri Fenech B.L.Can., D.D.,⁴² mill-Mellieha li wkoll ma tantx dam wisq għax fl-1920 lehaq kappillan tal-Mellieha.⁴³ Ta min jgħid, izda, li Dun Indri ngħata wkoll il-kariga ta' prokuratur tal-knisja u hekk baqa' jsir għall-bqija tal-eżistenza tal-viċi parroċċa.



Dun Saver Zahra
– it-tielet viċi parroku.

Dun Frangisku Saverju Zahra, mill-Hamrun,⁴⁴ inghata l-kariga ta' viċi-parroku b'digriet datat 16 ta' Ottubru 1920.⁴⁵ Fl-1923, inhatar kappillan ta' Hal Balzan u warajh lehaq Dun Nikol Aquilina, mis-Siggiewi,⁴⁶ li beda jmexxi f'nofs Awissu tal-1923.⁴⁷ L-ewwel volum tal-kontijiet tal-viċi parroċċa li għadu jeżisti kien minn idejn dan is-sacerdot u jaghtina hjiel tal-hajja nisranija fl-inhawi. Fil-bidu ta' Jannar 1927, Dun Nikol lahaq kappillan tal-Gudja⁴⁸ u fit-23 ta' April 1927, l-Isqof ħatar bhala viċi-parroku u prokuratur lil Dun Ġwann Psaila,⁴⁹ minn Hal Tarxien, li dam fil-kariga sakemm baghat ittra ta' rinunzja fis-6 ta' Frar, 1935 u li giet accettata mill-Isqof jumejn wara.⁵⁰ Sal-5 ta' Jannar 1936, il-viċi parroċċa kienet imbagħad amministrata mill-Kappillan ta' Hal Qormi, Dun Anton Vella.⁵¹

Minbarra l-viċi parroki, għadd ta' sacerdoti kienu jqaddsu regolarment fil-knisja ta' San Sebastjan, min kuljum u min nhar ta' Hadd biss. M'għandniex f'idejna informazzjoni dwar il-perijodu ta' minn Ġunju 1918 sa Ottubru 1922



Dun Nikol Aquilina
– ir-raba' viċi parroku.

izda, wara din l-aħħar data, insibu immizzla l-pedagġi tal-quddies kollu li thallas u li minnu ngħarfu d-diversi sacerdoti li hadmu fil-viċi parroċċa.

Iż-żewġ qassisin żebbuġin, Dun Karlu Muscat u Dun Ġoġ Ġiappara, qaddsu regolarment nhar ta' Hadd u kuljum rispettivament mill-1922 sal-1935 flimkien



Dun Ġwann Psaila
– il-hames viċi parroku.

ma' żewġ zebbuġin oħrajn, Dun Ġuzepp Bonanno (1925 – 1935) u Dun Teodosio Gatt (1926 – 1935). Il-Qormi Dun Ġuzepp Cilia kien iqaddes regolarmet kull nhar ta' Hadd (1926 – 1935) fil-waqt li hu, Dun Salv, ta' sikwit kien jassisti fis-servizzi.⁵² Fost il-hafna saċerdoti oħrajn li taw kontribuzzjoni hemm Dun Ġorġ Brincat, il-Kanonku Dun Ġwann Porsella Flores, Dun Ġorġ Borg, Dun Beneditt Axisa, Dun Ġammarì Cassar, Dun Salv Sammut, il-Kanonku Dun Manwel Gatt Flores, Dun Alfred Mizzi, Dun Ġammarì Bonnici, Dun Vinċenz Borg, Dun Manwel Mallia, Dun Ġuzepp Borg Bonavia u Dun Ġorġ Scicluna,⁵³ fil-waqt li ż-żewġ kappillani ta' Hal Qormi ta' żmien il-viċi parroċċa – Dun Vinċenz Azzopardi u Dun Anton Vella – kemm-il darba taw is-servizz reliġjuż tagħhom ukoll.

Servizzi Religjużi

Mal-erezzjoni tal-viċi parroċċa, in-nies tal-inħawi beda jkollhom servizz regolari in kwantu ta' bżonnijiet reliġjużi. Hi haġa naturali li kienu jfittxu li jissodisfaw l-obbligu tas-smieġh tal-quddies fil-Hdud u l-btajjel. Għal dan il-ghan, kien hawn hames quddisiet, waħda kull siegħa, bejn l-4.00 u t-8.00 ta' fil-ghodu. Nhar ta' xogħol, kien hawn tliet quddisiet, kull siegħa u nofs, bejn l-4.00 a.m. u s-7.00 a.m. Fl-1927, il-viċi parroku Dun Ġwann Psaila zied il-quddiesa tad-9.00 a.m. nhar ta' Hadd u tat-8.00 a.m. nhar ta' xogħol.⁵⁴

Fil-knisja kien ikun hemm qrar regolarmet. Izda meta kien ikun hemm okkażjonijiet partikolari, ngħidu aħna żmien ir-Randan, Hadd il-palm, l-Għid il-



Il-Knisja l-qadima armata għall-festa tal-Qalb ta' Ġesù f'Ġunju 1923.

Kbir, il-festa tal-Qalb ta' Ġesù, Kristu Re, il-Milied u l-aħħar tas-sena, kienu jingiebu diversi konfessuri barranin. Ta' min jgħid li konfessur regolari bejn l-1927 u l-1935 kien Dun Alwiġ Psaila, hu l-*viçi* parroku, li aktar 'il quddiem kellu jilhaq l-ewwel kappillan tal-parroċċa ta' San Sebastjan fl-1936.⁵⁵ Kien isir it-tagħlim tal-katekiżmu u jidher li kultant kienu jitqas-smu s-santi lit-tfal li kienu jattendu.⁵⁶

Xogħol importanti ieħor kien l-assistenza mal-morda u l-moribondi. Fil-fatt kien isir ġbir għall-ispejjes tal-Vjatku, ġbir li kienu jiehdu hsiebu Mikiel Bonello u Ġuzeppi Zammit.⁵⁷ L-ewwel Vjatku hareġ mill-knisja hmistax-il jum biss wara li saret *viçi-parroċċa* meta ġie vjaticat Pietru Farrugia ('tar-Roċċ') ta' 63 sena, li miet aktar tard fl-istess jum, jiġifieri fl-4 ta' Lulju 1918.⁵⁸

Barra min hekk, fil-knisja kienu jsiru wkoll korsijiet ta' priedki tar-Randan, priedki fil-*Hdud* tal-Avvent, il-funzjonijiet tal-*Ġimgha* Mqaddsa u *ċ-ċelebrazzjonijiet* liturgiċi ta' diversi festi, fosthom it-titular, il-Qalb ta' Ġesù, Kristu Re u l-Milied.⁵⁹

Partiċipazzjoni Tan-Nies

In-nies tal-inħawi jidhru li kellhom interess kbir fil-knisja żgħira tagħhom u dan jixhduh in-numru ta' legati li saru a favur tagħha u li wahda minnhom kienet **in vigore** qabel ma l-knisja saret *viçi-parroċċa*. Hafna minnhom huma legati biex isir quddies għall-erwieh tat-testaturi iżda hemm tlieta partikolari li kellhom skopijiet altruwisti, jiġifieri biex jgħinu fit-tixrid tal-Kelma t'Alla.

Fl-20 ta' Novembru 1915, il-Kurja Veskovili aċċettat legat mgħoti minn persuna anonima bl-iskop li l-interessi tat-3% fuq somma ta' £100 ddepositati fl-istess Kurja jmorru għall-ispejjes tal-esercizzi spiritwali tar-Randan fil-knisja ta' San Sebastjan. Dawn id-disposizzjonijiet baqgħu jitwettqu fedelment: kull sena

kienu jsiru żewġ korsijiet ta' priedki u kienet issir ukoll quddies għal ruħ il-fundatur li llum nafu li kien Ġuzeppi Grech.⁶⁰

Fl-1923, Pawlu Micallef halla legat biex permess tiegħu tibda ssir il-priedka tal-Passjoni f'Hamis ix-Xirka. Micallef halla piż annwali fuq id-dar numru 251, Triq il-Vitorja, Hal Qormi li 15-il xelin (75ċ) minnhom kellhom jintużaw għall-ispejjeż tal-imsemmija priedka, kif fil-fatt baqa' jsir mill-1924 'il quddiem.⁶¹ Iżda maż-żmien, il-priedka bdiet issir ġurnata qabel, fil-jum magħruf bħala l-*"Erbgħa tat-Tniebri"*.

Fit-12 ta' Marzu 1928, inħareġ id-digriet tal-fondazzjoni mwaqqfa minn Lorenzo Cassar biex nhar il-*Ġimgha* l-Kbira ssir il-*"Priedka tat-Tliet Siegħat"* minn nofs-inħar sat-3.00 p.m. Ġiet depositata s-somma ta' £30 biex l-ispejjes jithallsu mill-interessi tad-depositu. Dawn id-disposizzjonijiet twettqu mill-1929 'il hawn.⁶²

Iżda dawn ma kinux l-uniċi okkażjonijiet li fihom kienu jsiru priedki. Magħhom irridu nżidu l-priedki fl-okkażjonijiet u fil-festi li ġejjin: Via Sagra, San Ġuzepp, il-ftuħ tax-xahar ta' Mejju, l-aħħar ta' Mejju, Panegirku tal-Qalb ta' Ġesù, Jum l-Erwieħ tal-Purgatorju, il-*Hdud* tal-Avvent, il-Milied u l-aħħar tas-sena. Il-konkorrenza tal-publiku kienet tajba hafna bħalma jixhed il-*ġbir* li kien isir f'kull okkażjoni.⁶³ Nagħtu eżempju: id-dħul mill-*ġbir* fil-Priedka tal-Passjoni nħar is-27 ta' Marzu 1929 kienet ta' 4s.3d. (21ċ3m) li minnha nikkalkulaw li kienu preżenti aktar minn 100 ruħ, fil-waqt li nħar il-*Ġimgha* l-Kbira, jumejn wara, il-*ġabra* kienet ta' 7 xelini li jfisser li kien hemm mal-170 persuna preżenti.⁶⁴ Wiehed irid iqis li l-knisja kienet żgħira u dawn il-figuri

jfissru li kienet tkun mimlija tant li, għall-funzjoni tal-Ġimgha l-Kbira, is-sagristija wkoll kienet tkun imballata bin-nies.

U ladarba qegħdin nitkellmu dwar priedki, ma rridux ninsew li fil-quddies tal-lejl tal-Milied kienet issir il-priedka tat-tifel li, bhala rigal, jew kien jinghata xi flus – is-somma kienet tvarja minn 2s6d (12ċ5m) għal 5 xelini (25ċ) – jew xi bambin. Sfortunatament m'għandniex f'idejna l-ismijiet tat-tfal kollha li rreċitaw din il-priedka iżda nafu li fosthom kien hemm Nazzareno Micallef fl-1922, Alfredo Pulis fl-1925 u Giorgio Galdes fl-1926.⁶⁵

Il-konkorrenza għas-smiegh tal-quddies kienet konsiderevoli. Diffiċli li wiehed jikkalkula eżatt in-numru ta' Qormin li kienu jsimghu l-quddies nhar ta' Hadd



*Statwa ta' Marija Addolorata –
li nsibu fil-Knisja l-qadima.*

fil-knisja viċi-parrokkjali iżda, bħalma digà għamilna, nistghu niehdu indikazzjoni tal-attenzenza mill-gbir li kien isir fil-quddies. Fl-1923, bejn wiehed u iehor, il-gbir kien ta' madwar £1.1s. (Lm1.5ċ) sa £1.2s. (Lm1.10ċ) li żdied għal madwar £1.5s. (Lm1.25ċ) fis-snin tletin.⁶⁶ Dan ifisser attenzenza ta' bejn 500 u 600 ruh għall-quddies ta' nhar ta' Hadd. Mhux ta' b'xejn li s-sagristija u z-zuntier kienu jkunu mimlijin bin-nies.

Indikazzjoni oħra tal-partiċipazzjoni u l-interess tal-poplu huma n-nieċ u statwi li kien hemm fil-knisja u l-offerti li n-nies kienu jagħmlulhom.⁶⁷ Fil-knisja għad nistghu naraw erba' nieċ eżgħar: mal-gnub tal-bieb prinċipali hemm dawk tal-Madonna tad-Duluri u ta' l-Ecce Homo, fil-waqt li ma tarf il-presbiterju hemm tal-Madonna ta' Lourdes u San Ġużepp. Magħhom wiehed irid iżid ukoll id-devozzjoni li kien hemm għal Santa Rita, l-erwieh tal-Purgatorju, il-Kruċifiss u l-kappella ċkejna ta' Ġesù Nazzareno li hemm mas-sagristija.

Bejn l-1927 u l-1931 saru erba' statwi mdaqqsqa li thallu minn benefatturi u huma lkoll xogħol l-istatwarju Qormi Karmenu Mallia, magħruf bhala "Tal-Lhudi". Saru statwi ta' San Ġużepp u l-Madonna tar-Rużarju bil-hsieb li dawn jitqiegħdu f'nieċ imħaffrin fil-hajt fil-gnub tal-bieb prinċipali. Iżda l-viċi parroku ngħata parir professjonali biex dan ma jsirx u l-istatwi tqiegħdu fis-sagristija. Saru wkoll, għal mal-Kruċifiss, l-istatwi ta' Sidna Marija Addolorata u San Ġwann l-Evangelista. Dawn l-aħħar żewġ statwi illum qegħdin fil-Mużew tal-irġiel⁶⁸ fil-waqt li l-Kruċifiss, San Ġużepp u l-Madonna tar-Rużarju qegħdin fil-kripta tal-knisja l-ġdida. Din ta' l-aħħar damet żmien tintuża għall-purċissjoni tar-Rużarju wara li saret il-parroċċa. Wara



*Statwa ta' l-Eċċe Homo –
li nsibu fil-Knisja l-qadima.*

sarilha xi tibdil żgħir u llum hi vverenata taht it-titlu “tal-Karmnu”. Dawn l-istatwi huma kollha xogħol fil-kartapesta.

Ta' min jgħid ukoll li sa minn meta l-knisja saret Sagramentali, kienu jsiru l-funzjonijiet tal-Ġimgha Mqaddsa. Għal dan il-ghan kien hemm Kruċifiss minn dawk li kellu dirgħajh jiċċaqalqu, jigifieri bil-ġogi artifiċjali, għal meta simbolikament Ġesù kien jitniżżel – skond il-liturgija passata – minn fuq is-salib. Matul is-sena, kien jitqiegħed fl-artal tar-Redentur. Illum, dan il-Kruċifiss ġie rrangat u tqiegħed temporanjament fuq il-presbiterju tal-knisja l-gdida.

Il-Festa ta' San Sebastjan

Kienet haġa normali li kull knisja jew kappella tiċċelebra l-festa tat-titular

tagħha u għandna għax naħsbu li, appena l-knisja nfetħet għall-kult fl-1890, bdiet tiġi ċċelebrata l-festa ta' San Sebastjan, almenu permezz ta' funzjonijiet liturgici. S'issa ma ġie f'idejna hjiel dwar dan u għalhekk nibqgħu fl-ambitu tas-supposizzjoni.

Izda wara li l-knisja saret sagramentali, il-festa li kienet tmiss, li ħabtet nhar il-**Hadd 20 ta' Jannar 1894**, giet iċċelebrata bil-kbir. Sar Tridu mill-qassis Qormi Dun Ġorġ Zarb,⁶⁹ primi vespri lejlet il-festa u qaddiesa solenni mill-kappillan Dun Manwel Pace, minn **Hal Qormi wkoll**.⁷⁰ Dak iż-żmien, il-panigierku kien isir nhar il-festa fil-għaxija; sar mill-Qormi Dun Alwig Psaila⁷¹ u wara nġhatat il-barka sagramentali. Għall-festi ta' barra, iżżejnu u nxtegħlu l-faċċata tal-knisja u l-pjazza ta' quddiemha u sar marċ *passadoppju* mill-banda San Ġorġ Martri minn hdejn il-knisja parrokkjali ta' San Ġorġ għall-pjazza ta' San Sebastjan. Billi l-Banda San Ġorġ kienet għada kemm giet iffurmata fl-1893, dan kien wieħed mill-ewwel avvenimenti muzikali tagħha u, almenu għal dan il-marċ, kienet immexxija mis-surmast Giuseppe Portelli. Għall-festa tal-1895, il-Banda San Ġorġ daqquet żewġ programmi, lejlet u nhar il-festa, fil-waqt li l-Banda Pinto daqquet ukoll programm nhar il-festa.⁷² Izda jidher li wara baqgħet tiegħu sehem il-Banda San Ġorġ biss għax sar it-tqassim tad-daqq fil-festi sekondarji bejn iż-żewġ baned.

Għandna għax naħsbu li l-festa baqgħet tiġi ċċelebrata b'dan il-mod izda ċertament tkabbret wara li l-knisja saret viċi-parroċċa fl-1918. Ma kenitx issir purċissjoni izda l-festi ta' ġewwa kienu jsiru bil-pompi kollha, inkluża l-muzika, mill-ġranet tat-Tridu 'l quddiem. Mill-1928 'il quddiem, il-panigierku beda jsir wara l-qari tal-Vangelu tal-quddiesa tal-festa u mhux iżjed fil-għaxija.⁷³ Għall-festi ta' barra

kien isir armar f'diversi toroq u kienet tesegwixxi żewġ programmi l-Banda San Ġorġ, f'lejlet u f'nhar il-festa. Mill-1930 'il quddiem, f'it wara li l-kazin tal-Banda Pinto gie trasferit għal dar hdejn il-knisja ta' San Sebastjan, din il-banda bdiet tagħti s-sehem tagħha wkoll, bi programm nhar il-festa. Fi żmien il-viċi parroċċa wkoll, beda jkun hemm il-logħob tan-nar.

Fl-arkivju tal-parroċċa San Sebastjan, insibu l-listi tad-diversi spejjes li kienu jsiru in konnessjoni mal-festa titolari. Dawn kienu jinkludu l-ispejjes tal-festi liturġiċi nklużi t-Tridijiet, il-panigierku u l-muzika, u l-infiq għall-ispejjes ta' barra li kienu jkopru magħhom il-hlasijiet għad-dawl, l-armor tat-toroq, il-banda jew baned, trattamenti, nar ta' l-art u n-nar ta' l-ajru. Mill-kontijiet wiehed jista' jislet certu tagħrif bħal, ngħidu ahna, li n-nar kien xogħol ta' Pawlu u Ġorġ Tonna u Carmelo Abela, li d-dawl kien isir minn Salvu Mamo, Spiru Mallia u, fl-aħħar sena, minn Antonio Zammit (li għadu haj), u li kienu jinkrew xi antarjoli mill-Marsa.⁷⁴

L-ispejjes kienu kbar mhux hażin ukoll. Hekk kif bdiet tikber il-festa, hekk żdiedu l-hlasijiet. Fl-1927, l-ispejjes laħqu £32.3s.6d. (Lm32.17ċ5m) li komplew jiżdiedu sa kwazi Lm80 fl-1934. Fl-1933, għal xi raġuni jew oħra, jidher li ma saru ebda festi ta' barra⁷⁵ fil-waqt li l-aħħar festa fil-viċi parroċċa saret bi spejjes ta' anqas minn Lm37.⁷⁶

Id-dhul prinċipali kien jigi mill-ġbir li kien isir apposta għal dan il-ghan. Dhul iehor kien mill-bejgħ ta' tjur li kien isir hekk: diversi nies kienu jrabbu tjur minn flieles li tipprovdi l-viċi parroċċa u d-dhul kien imur għall-festa.⁷⁷ Dan it-tip ta' ġbir kien iħalli qliegħ mhux hażin tant li fl-1925 id-dhul kien aktar minn Lm17⁷⁸ u fl-1928 kien hemm introjtu ta' 'l fuq minn

Lm18. Iżda mill-1929 'il quddiem, din id-drawwa nqatgħet u flokha saru attivitajiet oħrajn bħal ġbir partikolari, viżti lis-Seba' Santa Marijiet u ġita għal Ghawdex. Biss dawn l-attivitajiet ma jidhru li hallew id-dhul mixtieq li tela' biss għal £13.7s.10d (Lm13.39ċ).⁷⁹

L-aħħar darba li l-viċi parroċċa ċelebrat il-festa ta' San Sebastjan kien fl-1935, eżattament fl-20 ta' Jannar. It-Tridu sar mill-Kanonku E. Grech u l-panigierku minn Monsinjur F. Grech. Daqqew iż-żewġ baned tar-raħal u sar l-armor tat-toroq kif ukoll id-dawl minn Spiru Mallia u Antonio Zammit rispettivament, fil-waqt li n-nar ha ħsiebu l-Kumitat Festi Esterni ta' San Ġorġ. Ta' min jgħid li din hi l-unika festa ta' żmien il-viċi parroċċa li tagħha għadhom jeżistu l-irċevuti. Minnhom jidher ċar li din is-sena ma kenit saret gabra għall-festa, tant li l-kuntrattur tad-dawl, il-Qormi Antonio Zammit, kiteb fl-irċevuta tiegħu li kien qiegħed jithallas £8 biss għall-armor ta' 680 bozza tal-elettriku bħala għajjnuna.⁸⁰ Meta wiehed iqis li mill-1930 sal-1934, b'eċċezzjoni tal-1933, il-kont tal-armor tad-dawl kien ikun bejn £22 u 'l fuq minn £26,⁸¹ din kienet għajjnuna tassew.

U la qegħdin insemmu l-festa ta' San Sebastjan, wiehed m'għandux jonqos li jaċċenna għall-festa liturġika tat-transulazzjoni ta' dan il-qaddis li kienet tiġi ċelebrata nhar il-25 ta' Ottubru. Din il-festa kienet kummemorazzjoni ta' meta, fis-seklu tmintax, l-ghadam ta' San Sebastjan gie ttrasportat mill-katakombi tal-qaddis f'Ruma għal Franza.

Purċissjonijiet⁸²

Ma kienx permess li jsiru purċissjonijiet mill-knisja viċi-parrokkjali. Iżda wara l-wasla ta' l-aħħar viċi-parroku, Dun Ġwann Psaila, fl-1927 bdiet issir bħal

purċissjoni żghira fil-festa tal-Qalb ta' Ġesù. Din il-purċissjoni kienet iddur biss mal-blokk tal-bini tal-knisja u kienu jiehdu sehem fratelli mill-hames fratellanzi li kien hawn fil-knisja parrokkjali, iżda mingħajr standardi u bla ma jintlibsu mużżetti. Fl-1934, din il-purċissjoni nizlet għal Triq Spiteri Fremond, daret lejn Triq Santu Rokku u mbagħad minn Triq San Sebastjan lura lejn il-knisja.

Iżda, mill-banda l-oħra, mit-toroq tal-viċi parroċċa kienu jgħaddu diversi purċissjonijiet oħrajn li kienu johorgu mill-knisja parrokkjali.

Il-purċissjoni tal-Ġimgha l-Kbira kienet tinzel minn Triq il-Vitorja, tikser lejn l-istatwa ta' San Ġorġ u tinzel Triq San Sebastjan, iddur ma' l-istatwa ta' San Sebastjan u tipproċedi minn Triq San Bartilmew għal Triq il-Kbira fi triqtha lura lejn il-knisja parrokkjali. L-istess rotta kienet tintuża wkoll għall-purċissjonijiet tal-Qalb ta' Ġesù u tal-Madonna tar-Rużarju ta' l-aħħar Hadd ta' Ottubru.⁸³ Fl-aħħar snin tal-viċi parroċċa bdiet tghaddi wkoll il-purċissjoni ta' **Corpus Domini** u, f'okkażjoni waħda biss, għaddiet ukoll il-purċissjoni tal-Madonna taċ-Ċintura; iżda din kienet biss okkażjoni unika konnessa maċ-ċentinarju tal-mewt ta' Santu Wistin.⁸⁴

Il-purċissjoni ta' Kristu Rxoxt kella rotta kważi għal kollox differenti. Minn Triq il-Vitorja kienet iddur għal Triq San Rafel, tinzel għal Triq San Sebastjan, tghaddi minn hdejn l-istatwa ta' San Sebastjan u l-knisja u ddu lejn Triq San Ġużepp għal hdejn l-istatwa ta' San Pawl. Minn hemm, il-purċissjoni kienet iddur 'il fuq, fi Triq il-Kbira, fid-direzzjoni tal-knisja parrokkjali.

Sa l-ewwel sena tal-viċi parroċċa, il-purċissjoni tat-titular tal-parroċċa ma kenitx tghaddi mil-limiti ta' San Sebastjan iżda kienet pjuttost' qasira. Fl-1918 lehaq il-kappillan Dun Vincenz Azzopardi li hass li l-purċissjoni ta' San Ġorġ għandha tkun aktar mifruxa mar-raħal. Għalhekk mis-sena 1919 bdiet tghaddi wkoll mit-toroq tal-viċi parroċċa. Kienet tinzel minn Triq il-Vitorja għal Triq San Sebastjan bhal tal-Ġimgha l-Kbira u mbagħad tkompli bl-istess rotta tal-purċissjoni ta' Kristu Rxoxt.

Dak iż-żmien din il-festa kienet issir fit-23 ta' April, jew l-egreb Hadd skond kif kienu jippermettu l-festi ta' l-Ghid il-Kbir. Il-knisja ta' San Sebastjan kienet tinxteghel għall-okkażjoni,⁸⁵ kienu jattendu hafna nies għall-quddies⁸⁶ fil-waqt li t-toroq kienu jizzejnu għall-okkażjoni bl-armor ta' pilandri, trofej u statwi tal-kartapesta.⁸⁷

Forsi mhux ta' min iħalli barra l-purċissjoni, jew aħjar id-dimostrazzjoni, li ssir bil-Bambin Ġesù mit-tfal u l-membri tas-Socjetà tal-MUSEUM lejlet il-Milied fil-ghaxija. L-ewwel darba li qatt saret f'Malta kienet fl-1921 fil-Hamrun; f'Hal Qormi bdiet issir immedjatement wara. Sal-1932, din id-dimostrazzjoni kienet tidhol fil-knisja ta' San Sebastjan fejn tifel kien jagħmel il-priedka tal-Bambin. Bejn l-1933 u l-1935, id-dimostrazzjoni dahlet ukoll fil-knisja parrokkjali u minn hemm kienet tkompli għall-knisja tal-viċi parroċċa.

Jidher ċar, għalhekk, li n-nies tal-viċi parroċċa kellhom sehem u partiiċipazzjoni mhux hażin fiċ-ċelebrazzjonijiet esterni tal-festi parrokkjali.

Manutenzjoni, Tiġdid u Tibdil

Kwalunkwe bini jrid il-manutenzjoni tiegħu u forsi knisja tirrikjedi wisq aktar


speċjalment meta nqisu li b'manutenzjoni nfissru mhux biss ix-xogħol neċessarju fil-gebla iżda wkoll fl-armar tagħha fis-sensi kollha tal-kelma. Barra minn hekk, kultant fi knisja jinħass il-bżonn li jinbidel xi armar jew li jissebbaħ biex ikun aktar dinjituż kemm għal-lokal kif ukoll għall-użu liturgiku.

Il-knisja ta' San Sebastjan ma kenitx eċċezzjoni u naraw li, matul il-perijodu li eżistiet il-viċi parroċċa, kien hemm proċess kontinwu ta' manutenzjoni, irrangar, bdil u abbelliment. Hawn wiehed jieħu gost jinnota li benefatturi kien hemm mhux hażin ukoll.

Jista' wiehed isemmi diversi xogħlijiet bħal, ngħidu aħna, it-twieqi godda li saru fl-1923, xogħol u disinn tal-mastrudaxxa Gużepi Grech fil-waqt li x-xogħol tal-hadid sar minn Karmnu Mifsud. Regolarment insibu mnizzel hlasijiet għal

xi tibjid, invjar, tiswijiet tas-sigġijiet, hlas ta' sigġijiet godda, tiswiġa tal-arlogg, tiswijiet u legatura ta' Missalli, dvalji godda u tindif ta' oħrajn għall-artal maġġur u, kultant, xi spiza akbar bħal, ngħidu aħna, l-induratura tas-sopraporta fl-1924, xogħol tal-induratur Lorenzo Gatt.⁸⁸ L-anqas dan ma kien kollox għax, diversi drabi, kellhom jinxtraw pjaneti godda, jissewwa l-orgni, jinżebghu l-bibien, jinkera armonju meta l-orgni kien bil-ħsara u ssir l-argentar ta' oġġetti bħall-inċensier u n-navetta.⁸⁹

Semmejna li kien hawn diversi benefatturi. Fil-verità, wiehed irid jgħid li kull 'parruċċan' kien benefattur għax il-maġġor parti tax-xogħlijiet kienu jistgħu jsiru riżultat tal-għbir minn fost il-fidili generużi. Iżda kien ikun hemm nies oħrajn li kienu jikkontribwixxu somom ta' flus, uħud żgħar u oħrajn pjuttost akbar, għal xi opra speċifika.



Frendo Photographics

Il-gallerija tal-Kor fil-Knisja l-qadima.

Tidher il-qalb ġeneruża meta tara offerta ta' nofs lira minn Roża Maria Zammit biex isir simbolu ta' San Sebastjan fuq id-dvalja tal-artal magġur u meta Filomena u Marija Schembri taw lira u nofs għall-akkwist ta' tapit għall-knisja. L-induratura tas-sopraporta, li diġà semmejniha, kienet qamet tnax-il lira iżda nofs din is-somma ngabret minn diversi benefatturi, fosthom Pawlu Fenech li ta tliet liri. Lorenzo Cassar, il-benefattur tal-Priedki tat-Tliet Siegħat, jidher li kien devot hafna tas-Santissimu Sagrament tant li fl-1924 offra żewġ kontribuzzjonijiet ta' £4 u £3 biex issir ġilandra żghira u jiġi ndurat tronett rispettivament. Fl-1924, ġiet indurata l-gallarija u hawn ukoll inqala' benefattur, jiġifieri Giovanni Schembri li hareġ is-somma ta' £20 mit-£43 li thallas l-induratur Lorenzo Gatt.⁹⁰

Mhux l-ghan tagħna li nsemmu l-opri kollha li saru fil-knisja vici-parrokkjali

iżda dawn li ġejjin żgur li wiehed ma jstax iħallihom barra.

Fl-1924 sar restawr tal-knisja. Mill-kontijiet jidher li sar xogħol estensiv ta' invjar għax il-kont qabeż is-somma totali ta' £50 għax-xogħol li għamlu Ġoġ Spiteri u Ġuzeppi Galea. Ma' din is-somma nżidu £7.11s.5d (Lm7.57ċ) li ntefqu għaž-żejt u kulur mixtri mingħand Piju Chircop.⁹¹

Fl-imghoddi, id-dawl kien b'lampi tal-gass iżda fl-1926 saret l-istallazzjoni tad-dawl elettriku għax, nghiduha kif inhi, wiehed irid jimxi maż-żmenijiet. Ix-xogħol sar minn Salvatore Mamo u, fis-6 ta' April 1926, thallas is-somma ta' £19. Hawn ta' min jghid ukoll li għaxar liri u nofs minn din is-somma ngabret minn fost diversi benefatturi li kkontribwew bejniethom biex itaffu l-piż ta' l-ispiza. L-ewwel kont tal-konsum tad-dawl jidher li thallas fit-22 ta' Mejju ta' l-istess sena.⁹²



It-tronett użat għall-espożizzjoni tas-Sagrament.

Fl-1932, l-artal maġġur gie rhamat. Ix-xogħol sar mill-marmista Ġuzeppi Buhagiar li naqqax ismu flimkien mas-sena 1932 fuq waħda mit-turġien. Ix-xogħol sewa £140 li thallu f'żewġ pagamenti ta' £50 u £90 fis-27 ta' Frar u fl-1 ta' Ġunju rispettivament.⁹³

Is-sena 1932 kienet sena ta' xogħol maġġuri u mportanti u, għalhekk, mhux ta' b'xejn li mal-qiegħ tat-tambur ta' dik li kellha tkun koppla, hemm imnaqqxin is-snin 1890 u 1932. F'din l-aħħar sena, inhass il-bżonn li jinbidel is-saqaf tal-koppla, presumibilmnt għax kien hemm xi hsara fih. L-awtorizzazzjoni ekklesjastika nkisbet fit-30 ta' Lulju u x-xogħol kien lest sas-27 ta' Ottubru. Jidher li l-hsara kienet fit-travi għax inxtraw sitta godda għall-prezz ta' £13.6s. (Lm13.30c) mid-ditta Anastasi & Co. fil-waqt li l-imghallem Ġuzeppi Scerri xtara t-travi l-qodma b'erbgha liri. Ix-xogħol sar mill-istess Scerri, li rebaħ il-kuntratt tax-xogħol b'offerta ta' £46.10s. (Lm46.50c), taħt id-direzzjoni tal-Perit Carmelo Chetcuti li thallas £4 bhala drittijiet professjonali tiegħu. L-ispejjes thallu prinċipalmnt minn flus li kien hemm depositati fil-Kurja Veskovili, somma ta' £150 li kienet riżultat tal-gbir mit-toroq u mill-knisja. Din is-somma ntuzat biex thallu £90 għall-ispejjes tal-artal u £60 għall-hlas tax-xogħol fuq il-koppla.⁹⁴

Uhud li Hadmu fil-Knisja

Fi knisja, l-aktar servizz importanti jagħtuh is-sacerdoti iżda dawn ukoll jeħtieġu l-ghajnuna ta' oħrajn lajci bħal, ngħidu aħna, tas-sagristan għall-armar tal-knisja, u l-organista għall-mużika fis-servizzi liturġiċi. Dan biex ma nsemmux numru x'aktarx kbir ta' lajci li jmiddu jdejhom biex jgħinu f'dak li jkun hemm bżonn.

Matul iż-żmien tal-viċi parroċċa, kien hemm sagristan wiehed biss, Franġisku Scerri, li kellu paga ta' skud (8c3m) kuljum. Verament dan kien hlas żgħir iżda, skond ma qalli min kien jafu pjuttost tajjeb, Scerri kien għażeb li ma kienx ifittex il-wisq u kien kuntent b'daqxejn ta' hlas li bih seta' jaqla l-ghixien ta' kuljum hazin hazin.⁹⁵ Kultant kien jingħata xi **bonus** żgħir għal xi servizzi żejda f'xi ċelebrazzjoni jew festa.⁹⁶

Flimkien mal-viċi parroku, is-sagristan kien l-uniku persuna taħdem **full-time** fil-viċi parroċċa. Iżda kien hemm diversi nies oħrajn li kienu jaqilghu dik ix-xi haġa żejda biex tghinohom jaqilghu l-hobza ta' kuljum, minn b'servizz u min b'iehor, min b'mod dirett u min le.

Bejn l-1918 u l-1936, kien hemm żewġ organisti. Sa l-aħħar ta' Frar 1926, l-organista kien Dun Ġorġ Ciantar, iben Salvu, li kien joqghod fi Triq Pinto. Kien irtira minħabba saħħtu marret lura u, fil-fatt, miet fis-7 ta' Marzu 1927 fl-ghomor pjuttost żgħir ta' 54 sena.⁹⁷ Warajh, l-organista baqa' dejjem is-sur Antonio Psaila.⁹⁸ Ta' min jgħid li, għall-funzjonijiet ta' l-aħħar ta' Ottubru u tal-Milied tal-1925, l-orgni ndaqq minn Carmelo Sant,⁹⁹ presumibilmnt għax Dun Ġorġ Ciantar kien marid. Dak iż-żmien, l-arja għall-orgni kienet tinfetah bl-idejn u, fost dawk li għamlu dan ix-xogħol, jissemmev Ġuzeppi Camilleri, Pawlu Mamo u Ġorġ Scerri li kienu wkoll idoqqu l-qniepen.¹⁰⁰

Forsi tidher haġa stramba li hafna xogħol ta' armar bħal, ngħidu aħna, is-sepulkru u d-damask, kien isir bil-hlas. Diversi nies kienu jgħinu lis-sagristan u kienu jithallu ta' xogħlhom, l-istess bħalma kienu jithallu biex jarmaw it-toroq għall-festa tat-titular. Nahseb li dan x'aktarx kien isir aktar bhala forma ta' ghajnuna materjali lill-individwu

konċernat u dawn it-talin kienu għaldaq-
tant iħarsu lejn il-knisja bħala heżza
imnejn setgħu jaqilgħu dik ix-xi mażza
żejda għall-familja. L-istess kien jġiri
f'ċertu għbir meta parti minima tal-flus
miġbura kienet tingħata lil min kellu l-
inkarigu. Fost dawn is-servizzi, flimkien
ma' dawk diġà msemmin, insibu l-għbir
tal-Vjattu, xogħol ta' fattiga fil-festi, it-
tqassim tat-tjur tal-festa, daqq tal-
nqiepen u hlasijiet lill-abbatini.¹⁰¹

Kien hemm nies oħrajn li kienu
jipprovdu servizzi li kien parti mix-xogħol
jew negozju tagħhom, mill-qliegħ ta'
hobżhom ta' kuljum. Dawn is-servizzi
kienu jinkludu: l-provediment ta' ostji u
partikoli minn Frangisku u Karmnu
Bonnici; imbid għall-quddies minn Ġorġ
Frendo; żejt minn Marija Bugeja u
Konċetta Camilleri; xemgħa minn
Ġuzeppi Sillato; hasil u stirar ta'
bjankerija minn Gina Cassar u Marianna
Xerri; kafè u bibiti fil-festi mian Spiridione
u Salvu Saliba.¹⁰²

Wiehed ma jistax iħalli barra drawwa li
llum spiċċat. Qiegħed nirreferi għal dak li
wiehed jista' jsejjahlu l-'kiri' tas-siġġijiet.
Is-siġġijiet tal-knisja kienu jinżammu
fejn illum hemm in-nieċa ta' Kristu Rxox
u tlieta min-nies kienu jikru siġġu lil kull
persuna li tidhol għall-quddies. Dawn id-
distributori kien ikollhom ikunu prezenti
għall-quddies kollu ta' nhar ta' Hadd, u
wiehed minnhom kien iqassam is-siġġijiet
nhar ta' xogħol. Il-flus li jidhlu kienu
jmorru għall-ispejjes tas-siġġijiet –
tiswijiet u siġġijiet godda – u l-bqija
għall-fondi tal-knisja.

Izda dan ix-xogħol kien bil-hlas u,
ngħiduha kif inhi, bir-raġun kollu għax
kien xogħol ta' tul ta' hin mhux hażin.
Nhar ta' hadd kien ikun hemm żewġ
distributori li jingħataw xelin (5ċ) kull
wiehed u gvnott jgħinhom li kienu

jagħtuh 6d. (2ċ5m). Nhar ta' xogħol kien
ikun hemm distributur wiehed li kien
jithallas minn 5d. sa 6d. (2ċ sa 2ċ5m)
kuljum. L-aktar li hadmu f'dan il-qasam
kienu Mikiel Bonello u Ġuzeppi Zammit
mghejjunin minn Nazzareno Zammit.
Izda kien hemm oħrajn ukoll, fosthom
Manwel Farrugia, Ġuzeppi Scicluna,
Ġorġ Fenech u Karmnu Gulia.¹⁰³

Egħluq

B'dan kollu li ktibna tajna ħarsa ħafifa
lejn il-viċi parroċċa ta' San Sebastjan li,
bil-hidma tagħha tul aktar minn 17-il
sena, wittiet it-triq sabiex serviet ta'
pedament għat-twaqqif tal-parroċċa ta' l-
istess qaddis. Nhar il-25 ta' Ottubru
kienet il-festa tat-Transulazzjoni tal-
għadam ta' San Sebastjan u kien f'dan il-
jum li Monsinjur Arcisqof Dom Mawru
Caruana OSB għogbu jxandar id-digriet
tat-twaqqif tal-parroċċa l-għdida. Tgħid l-
Isqof Caruana, ta' patri Benedittin li
kien, apposta għazel dan il-jum? Naħseb
li iva: għax hu ried jgħaqqad il-jum tat-
twaqqif tal-parroċċa ma' festa konnessa
mal-qaddis patrún tagħha.

Bejn l-1921 u l-1931, Hal Qormi kien
kompli jikber u issa kien ilaħħaq 2,097
dar abitabbli b'popolazzjoni ta' 10,767
ruh.¹⁰⁴ Kien jinhass il-bżonn tat-tieni
parroċċa fir-raħal. Fil-fatt, il-hsieb li
titwaqqaf din il-parroċċa għdida kien ilu
hemm xi żmien tant li fid-digriet stess, l-
Isqof qal li fl-1934, il-kappillan il-għdid tal-
parroċċa ta' San Ġorġ f'Hal Qormi, Dun
Anton Vella, seta' "jiehu l-pussess ta' din
il-parroċċa bil-kundizzjoni li huwa
jaċċetta d-disposizzjonijiet kollha li aħna
nkunu għamilna dwar il-qsim territorjali
tal-parroċċa msemmija". Fl-istess digriet,
l-Arcisqof hatar "lill-Wisq Reverendu
Saċerdot Luigi Psaila bħala l-ewwel
Kappillan ta' din il-Parroċċa għdida" u
kompli jgħid li "dawn id-disposizzjonijiet



D. MAURUS CARUANA

ORDINIS S. BENEDICTI

Dei et Apostolicæ Sedis gratia

Archiepiscopus Episcopus Melitensis

EIUSDEM SANCTÆ SEDI IMMEDIATE SUBDITUS

In summo

Sane spirituali ac commo-
ditati fidelium in finibus Ter-
ramoni, ubi totaliter Ecclesia divina
Sebastiani dicata et a nobis per
litteras diei 19 Junii 1918 in
Chorale erecta, inhabitantibus
luculentis, cum prædicta
valde distat a Matrice Ecclesia
S. Georgii Martyris, atque
illis illam regionem incolentes,
habere debeant ad sua religiosa
necessaria obsequia Ecclesiam
adire cumque tanta sit parochia-
rum multitudo ut eorum bene-
ficiali non amplius per
parochiam subvenirî possit
fidelium Ecclesiam Sancti
Martyris in novam Parochiam
potestatis, iuribus et
curis annuarum curarum

penitentiæ, fori, nec non Sacramentalium
administrationis, quæ a Parochis ad-
ministrari solent, omnibus officiis, on-
eribus, honoribus, honoribus et insigniis,
iuribus et pertinentiis parochialibus
præsentis diocesis et regionis et
nostri Auctoritate Ordinaria volumus
et declaramus, suppletæ etiam
bonis operibus sit, quorum interest,
vel sua interesse præsumant,
assensu, et attentis paræ ceteris
conditionibus in concilio et ultimas
provisione Parochie S. Georgii M.
prædictæ oppositis.

Et autem circa limites
quæstiones orientem, hanc novam
Parochiam ab antiqua Parochia S.
Georgii Martyris, præsentis hoc

litteris Decreto separamus et sepa-
ratim haberi volumus, dicimus et
declaramus, iuxta planam
litteris nostris Curie conservatam
una cum prædicto nostro De-
creto diei 19 Junii 1918, nisi quæ
fines aliter nobis in posterum
videbitur.

Car.

Re vote vero et substantia
litteris Prædicti per tempore existenti
pariter primitias obaque iura et
evolutionem iam a fidelibus
Christianis Parochie S. Georgii Martyris
tribui solita, adsignamus summo
aliquam viginti quinque
iuxta can. 1427 p. 3, decernendum
declaramus ex redditibus ad ecclesiam
litteris prædictam pertinentibus
a Parochia quotannis solventibus.

Pro curas tandem ecclesie
populum dictæ novæ Parochie
litteris nobis in Christo plene
Domini Alisium Parata, ubi
chum præcipimus et depub-
ilique omnium Ecclesie
torum administrationem committimus,
volentes et mandantes ut
nos et singuli debitam
debitam jurestent ac reddunt.

Has omnes nostras disposi-
tiones valere volumus a die
novæ Parochie in corporati-
realium -suar parochie pos-
sionem immutabitur.

Datum ex nostro Palatio
Archiepiscopati Cantabrigiæ
die 25 Octobris 1918.

Maurus Caruana

Sancti Benedicti

Caruana

jibdedw isehhu mill-jum illi fih il-Kappillan il-gdid jiehu pussess shih u veru tal-Parroċċa.¹⁰⁵

Lil Dun Alwíg nistgħu nqisuh bhala holqa li ghaqqad il-viċi parroċċa mal-parroċċa l-gdida għax min jaf kemm-il darba kien gie Hal Qormi biex iqarar, jippriedka u jassisti fil-funzjonijiet liturġiċi. Ha l-pussess fil-5 ta' Jannar, 1936, data li fiha spiċċat il-viċi parroċċa u twieldet il-parroċċa ta' San Sebastjan. Illum, taht it-tmexxija għaqlija tal-habrieke tiolet kappillan, Dun Vincenz Deguara, qieghed jigi ċelebrat il-gublew tad-deheb tal-parroċċa. Ghaddew hamsin sena li fihom il-parroċċa kibret u staghriet. Jalla l-hamsin sena li jmiss ikunu snin ta' risq, hena u barka mimlijin gid spiritwali għall-parroċċa u l-parruċċani kollha tagħha.

* *Joseph F. Grima B.A.(Hons.), M.A.*: Twieldet Hal Qormi u studja fl-Università ta' Malta fejn iggradwa fl-Istorja u għamel korsijiet f'Napli u f'Londra dwar l-arkejologija u t-taġlihim ta' l-Istorja. Għal xi zmien kien *occasional lecturer* u ezaminatur ta' l-Istorja fl-Università ta' Malta. Kittieb ta' hafna artikoli dwar l-Istorja ta' Malta b'mod speċjali l-Istorja marittima ta' Malta fis-seklu 17, l-istampar f'Malta u l-folklor konness mal-purċissjonijiet tal-Ġimgha l-Kbira f'Malta, uħud minnhom f'rivisti xjentifiċi. Edizjoni ta' *Malta b'mod speċjali l-Istorja marittima ta' Malta fis-seklu 17*, l-istampar f'Malta u l-folklor konness mal-purċissjonijiet tal-Ġimgha l-Kbira f'Malta, uħud minnhom f'rivisti xjentifiċi. Edizjoni ta' *Malta b'mod speċjali l-Istorja marittima ta' Malta fis-seklu 17*, l-istampar f'Malta u l-folklor konness mal-purċissjonijiet tal-Ġimgha l-Kbira f'Malta, uħud minnhom f'rivisti xjentifiċi. Edizjoni ta' *Malta b'mod speċjali l-Istorja marittima ta' Malta fis-seklu 17*, l-istampar f'Malta u l-folklor konness mal-purċissjonijiet tal-Ġimgha l-Kbira f'Malta, uħud minnhom f'rivisti xjentifiċi. Edizjoni ta' *Malta b'mod speċjali l-Istorja marittima ta' Malta fis-seklu 17*, l-istampar f'Malta u l-folklor konness mal-purċissjonijiet tal-Ġimgha l-Kbira f'Malta, uħud minnhom f'rivisti xjentifiċi.

1. AAM, Kancellarja, *Konferiment Qormi – Parroċċi S. Ġorġ u S. Sebastjan*, digriet tal-25.x.1935.
2. Ara G. Wettinger, "Hal Qormi Qabel il-Migja tal-Kavallieri", *Il-Knisja Parrokkjali ta' San Ġorġ, Hal Qormi – Erba' Sekli ta' Storja*, ed. J. F. Grima, Malta 1984, *passim*.
3. AAM, VP Dusina C 1575, Vol. V, f. 71^v.
4. *Ibid.*, ff. 79^v.
5. AAM, VP Libertano 1585, Vol. VI, ff. 35^f – 37^f.
6. AAM, VP Gargallo 1588 – 1602, Vol. VII, f. 43^v.
7. *Ibid.*, f. 193^f.
8. AAM: VP Gargallo 1604, Vol. VI, f. 342^f; VP Cagliares 1615, Vol. VIII, f. 153^f; VP Cagliares 1618, Vol. IX, f. 148^v; VP Cagliares 1621, Vol. XI, f. 115^f; VP Pontremoli 1634, Vol. XII, f. 46^f; VP Balaguer 1635 – 7 (A), Vol. XIII, f. 56^v; VP Balaguer 1644 – 6, Vol. XV, f. 86^v; VP Balaguer 1653 – 4, Vol. XVI, f. 189^f.
9. Ara AAM, VP Balaguer 1635 – 7, Vol. XIII, f. 56^v.
10. Ara AAM, VP Cannaves 1714 – 7, Vol. XXIX, ff. 764^f u 201^f rispettivament.
11. AAM, VP Balaguer 1656 – 9, Vol. XVII, f. 50^v.
12. J. Micallef, *The Plague of 1676*, Malta 1985, p. 55.
13. G. Schembri, "Mill-Hajja Religjuza u Soċjali tal-Parroċċa San Ġorġ", *Il-Knisja Parrokkjali ta' San Ġorġ, Hal Qormi – Erba' Sekli ta' Storja*, ed. J. F. Grima, Malta 1984, p. 118.

14. S. Fiorini, "Status Animarum I: A Unique Source for 17th and 18th Century Maltese Demography", *Melita Historica*, Vol. VIII No. 4 (1983), Table II wara p. 344, jagħti l-figura ta' 1,757 persuna għas-sena 1590.
15. J. Micallef, *op. cit.*, p. 118.
16. *Ibid.*, pp. 52 – 3.
17. AAM, VP Cocco Palmieri 1685 – 7 (A), Vol. XXIII, f. 258^v. Dan l-artal għadu hemm. Ta' min jgħid li, fit-toroq ta' Hal Qormi, hemm ukoll sitti nieċet ta' Santu Rokku. Hemm triq ukoll li ggib ismu.
18. G. Schembri, *op. cit.*, p. 119.
19. S. Fiorini, *op. cit.*, jagħti l-figura ta' 3,186 persuna għas-sena 1807. Izda l-iStatus *Animarum* ta' Hal Qormi jagħti l-figuri ta' 4,030 fl-1809 u 4,644 fl-1811. Ara AAM, VP Mattei 1809 u 1811, ff. 255^f u 94^v rispettivament. Ta' min issemmi li dan kien zmien ta' prosperità għal Malta u, għalhekk, zieda qawwija fil-popolazzjoni mhix haga ta' l-iskantament.
20. G. Schembri, *op. cit.*, p. 118.
21. Għall-figuri ara *Census of the Civil Population of the Islands of Malta, Gozo and Comino 1871*, Malta Govt. Printing Office 1872, pp. 2 u 32.
22. AAM, *Suppliche* 1873, Vol. II, n.ru 339.
23. *Ibid.*, n.ru 340.
24. *Ibid.*, n.ru 339.
25. NAV, Atti Nutar Giuseppe Raymondo Psaila, 7.v.1874.
26. NAV, Atti Nutar Gioacchino Frendo, 21.v.1874.
27. C. Psaila, *Il-Knisja Arcimatrici ta' Hal Qormi bil-Ġrajja Tagħha*, Malta 1937, pp. 177 – 8.
28. *Ibid.*, p. 178.
29. AAM, *Atti Civili* 1893, ff. 139^f – 140^f.
30. Għall-apprezzament arkitettoniku tal-knisja u taġgrif dwar il-kwadri titulari ara l-artikoli ta' M. Ellul u M. Buhagiar rispettivament, *infra*.
31. *Census of the Maltese Islands 1891*, Malta Govt. Press 1892, p. 2, Table III.
32. *Census of the Maltese Islands 1901*, Malta Govt. Press 1903, p. 2, Table III.
33. *Census of the Maltese Islands 1921*, Malta Govt. Press 1922, p. 46, Table IV.
34. *Direttorju Ekklesjastiku 1984*, Malta 1984, pp. 35 u 51 rispettivament.
35. *Census of the Maltese Islands 1921*, Malta Govt. Press 1922, pp. 46 – Table III u pp. 72 – 3 – Table XII.
36. AAM, Kancellarja, *Konferiment Qormi – Parroċċi S. Ġorġ u S. Sebastjan*, dikjarazzjoni tat-3.viii.1917. Il-firmatarji kienu: il-kappillan Dun F. S. Bonanno, Dun Gio. Battista Ghigo, Dun Pacifico Mifsud, Kan. Penit. V. Azzopardi, Kan. Koad. Teol. Emmanuele Galea, il-kappillan Dun Carmelo Bonanno, Dun Girgor Borg, il-kappillan Dun Guzepp Magri, il-kappillan Dun P. P. Zammit u Kan. Tesorier Galea Naudi.
37. *Ibid.*, digriet tad-19.vi.1918.
38. C. Psaila, *op. cit.*, p. 221.
39. AAM, Kancellarja, *Konferiment Qormi – Parroċċi S. Ġorġ u S. Sebastjan*, skrittura privata tas-7.vi.1918.
40. AAM, *Atti Civili* 1919, item 5. Ta' min jgħid li Dun Guzepp kien joqgħod f'numru 7, Triq San Sebastjan. Wara r-rizenza tiegħu mar Franza jagħmel xogħol pastorali. Meta rritorna rega' gie jgħih Hal Qormi. Hajr lis-sur Guzepp Cini għal din l-informazzjoni.
41. *Ibid.*, item 9. Dan il-prokuratur kien inħatar fit-3.vii.1918. Ara *ibid.* 1918, f. 121^f.
42. *Ibid.* 1919, item 31.
43. C. Psaila, *op. cit.*, p. 180 u komunikazzjoni personali mis-sur Guzeppi Cini.
44. *Idem*.
45. AAM, *Atti Civili* 1920, item 65.
46. C. Psaila, *op. cit.*, p. 180 u komunikazzjoni personali mis-sur Guzeppi Cini.
47. APSQ, RV I, p. 21.
48. Komunikazzjoni personali mis-sur Guzeppi Cini.
49. AAM, *Atti Civili* 1927, item 88.
50. *Ibid.* 1935, 6.ii.1935.

51. APSQ, RV II & III, *passim*.
52. Dun Guzepp Cilia miet ta' 72 sena fl-1955 fil-waqt li Dun Salv miet f'Dicembru tal-1985.
53. Dawn is-sacerdoti kienu jew Qormin jew jogghodu Hal Qormi. Dettal zgħir bijografiku dwarhom jinstab f'G. Schembri, "Il-Klieru ta' Hal Qormi mill-1706 'il Hawn", *Il-Knisja Parrokkjali ta' San Gorg, Hal Qormi - Erba' Sekli ta' Storcja*, ed. J. F. Grima, Malta 1984, pp. 151-2. Dwar Dun Manwel Mallia, wiehed jista' jzid li kien serva l-ewwel fil-vici parrocca bhala djaknu fl-1930. Bhala sacerdot, diversi drabi qeda d-dmirijiet religjuzi tiegħu f'San Sebastjan wara li twaqqfet il-parrocca. Għal-lista siewha tal-qassin li xi darba jew oħra qaddsu, imqar darba biss, fil-vici parrocca bejn l-1923 u l-1935 ara APSQ: RV I, pp. 105-112; RV III, pp. 109-145; hawn hemm imnizzla l-pedaggi tal-quddies.
54. Komunikazzjoni personali mis-sur Guzeppi Cini.
55. APSQ, RV I & III, pp. 101-2 u 90-5 rispettivamente.
56. APSQ, RV I & III, *passim*.
57. APSQ, RV I & II, *passim*.
58. Informazzjoni gentilment provduta mill-Kanonku Dun Gwakkin Schembri.
59. APSQ, RV I, II & III, *passim*.
60. APSQ, RV I, pp. 6 u 99; RV III, pp. 15-6.
61. NAV, Atti Giov. Mifsud, 22.iii.1923. APSQ: RV I, pp. 15 u 100B; RV III, pp. 29-30. Id-dar kien xtraha b'kuntratt fl-1922: ara NAV, Atti Paolo Carbonaro, l.iv.1922.
62. APSQ: RV II, p. 46; RV III, pp. 46-7.
63. APSQ: RV I, pp. 20-8, *passim*; RV II, pp. 119-160, *passim*.
64. APSQ: RV II, p. 131.
65. APSQ: RV I, pp. 30, 36 u 76; RV III, p. 344. Il-bambini kienu jqudu madwar tliet xelini (15c).
66. APSQ: RV I, pp. 20-8, *passim*; RV II, pp. 119-160, *passim*.
67. APSQ: RV I, p. 45; RV II, pp. 209-214.
68. Komunikazzjoni personali mis-sur Guzeppi Cini. Is-sur Mikiel Bonello sostna, iżda, li l-Krucifixu hu wkoll xogħol ta' Karmenu Mallia.
69. Dun Gorg Zarb, iben Ludovik, miet ta' 65 sena fit-2.xii.1905.
70. Dr Dun Manwel Pace ha l-pussess fid-29.iv.1888 u baqa' kappillan sa mietu li grat fis-6.v.1917 fl-ghomor ta' 74 sena.
71. Dun Alwig Psaila, iben Frangisku Saverju, miet ta' 68 sena fil-11.iv.1908.
72. Għad-dettalji tal-festa tal-1894 ara ittra mxandra fil-Malta *Taghna*, N.ru 141, 27.i.1894. Hajr is-sur Vincent Peresso li għaddiel din ir-riferenza u ta' l-informazzjoni dwar il-festa tal-1895.
73. Komunikazzjoni personali mis-sur Guzeppi Cini.
74. APSQ: RV I, pp. 30-6, *passim*; RV II, pp. 241-254.
75. Il-kotba tal-minuti tal-laqgħat tal-Kumitati taz-zewg kazini tal-banda ma fihom ebdha referenza għal din il-festa. Hajr lid-dirigenti taz-zewg banded għal din l-informazzjoni.
76. APSQ, RV II, pp. 241-254.
77. Komunikazzjoni personali mis-sur Guzeppi Cini.
78. APSQ, RV I, p. 67.
79. APSQ, RV II, p. 285.
80. APSQ, RV III, ricevuta ta' Antonio Zammit bid-data 13.iv.1935.
81. *Ibid.*, pp. 246-253, *passim*.
82. Hafna mill-informazzjoni deskritta f'din it-taqsimha għaddiheli jew ikkonfermaheli s-sur Guzeppi Cini li nizzih hajr minn qalbi għal kemm ha paċenzja bija u bil-mistoqsijiet li ta' sikwit kont nghamilu u li hu dejjem irrispondihomli bl-akbar paċenzja u volonta.
83. Kienu jsiru zewg purciissjonijiet tar-Ruzarju: fl-ewwel u fl-aħhar Hdud ta' Ottubru.
84. Santu Wistin miet fis-sena 430 w.K.
85. APSQ, RV I & III, *passim*.
86. APSQ, RV I & II, *passim*. Id-dħul mill-gbir nhar il-festa kien ikun daqs tal-Hdud. Dan jindika li l-konkorrenza tan-nies kienet tkun sostanzjali avolja l-festa gieli nzertat f'jum fost il-gimgha.
87. AAM, *Suppliehe* 1923, supplika tal-kappillan Dun Vincenz Azzopardi ipprezentata fit-22.xii.1923.
88. APSQ, RV I, pp. 81-4, *passim*.
89. APSQ, RV III, pp. 337-349, *passim*.
90. APSQ, RV I, pp. 64-7 *passim*, u p. 89. It-tronett indurah ukoll l-istess Lorenzo Gatt u l-gilandra hadimha Fredu Debono.
91. *Ibid.*, pp. 86-8.
92. *Ibid.*, pp. 32, 67 u 129.
93. APSQ, RV III, p. 345.
94. *Ibid.*, pp. 116 u 346.
95. *Ibid.*, pp. 151-6 u komunikazzjoni personali mis-sur Guzeppi Cini.
96. APSQ, RV I & III, *passim*.
97. APSQ, RV I, pp. 122-3; G. Schembri, "Il-Klieru ta' Hal Qormi ... ecc.", *op. cit.*, p. 151; komunikazzjoni personali mis-sur Guzeppi Cini. Id-dar illum iggib in-numru 165.
98. APSQ, RV III, pp. 189-192.
99. APSQ, RV I, p. 123.
100. APSQ, RV II, pp. 189-192, *passim*.
101. APSQ: RV I, pp. 30-6 u 76-94; RV III, pp. 64-7; *passim*.
102. APSQ: RV I, pp. 31, 32, 84, 90, 91, 132-3; RV III, pp. 215-9, 229-231, 254 u 343.
103. APSQ: RV I, pp. 30-6, *passim*; RV III, pp. 281-311.
104. *Census of the Maltese Islands 1931*, Malta Govt. Press 1932, pp. 5 - Table VI u pp. 30-1 - Table XXIV.
105. Ara n-nota n.ru 1. Kopja bit-Taljan ta' dan id-digriet jinsab fl-ufficju parrokkjali u kopja tiegħu, migjub bil-Malti, li xandar fil-fulett parrokkjali *Stiem u Hajja*, 85/4, mhux impagnat. Kopja ta' din it-traduzzjoni nghatat lil kull min attenda l-quddies li saret biex tfakkar il-hamsin sena ta' dan l-avveniment, jgħidli nhar il-25.x.1985. Faksimili tad-digriet originali, kompjut bil-firem tal-Arcisqof u tal-Kancellier tal-Kurja, li xandar fil-fulett li għadna kemm iccitajna.

* * * * *



**EASYSSELL
FURNITURE Ltd**

Mdina Road, Qormi.
Tel: 444355/487413

**Manufacturers of various models of
Italian Style Sitting Room suits.
To suit all tastes and pockets.**

EMMANUEL VELLA & SONS

Customs Clearing Agents — Transport Contractors

Cranes & Lifting Service — Warehousing

TIR Trailers Operators

Telephone: 487033

**“St. Anthony”,
Watermill Street,
Qormi, Malta.**

TISWIJIET TA' MAGNI TAL-HJATA

Irrikorru

JOSEPH ZERAFA

7, New Street, Qormi.

(Tel: 487135/443451)

(Ex SINGER mechanic b'24 sena esperjenza)

GET CLOSER TO YOUR DESTINATION WITH EXPRESS TRAILERS

Weekly groupage departures to and from major European cities.

Full load trailers to and from any destination.

Worldwide transshipments via Rotterdam.

For further information contact:


EXPRESS TRAILERS LIMITED.

Express House,

Vial de la Cruz, Qormi, Malta.

Telephone: 487531/492150

Telex: MW 1783



Il Fiorista

MAIN STREET, QORMI - Tel. 499245

GETTING MARRIED?

then leave all your floral arrangements to us.

SPECIALISTS IN:

Wedding Head-dresses, hats
Souvenirs and Bouquets.

Also available: Artificial
Plants, Silk Flowers and
Floral Mechanics.

We also cater for
internal flower decorations

*Raymond
Fabzon*

IL FIORISTA for all your floral needs



Jekk għandek bżonn tixtri xi cards,
kotba jew rigali: asal wasla sal-

LIBRERIJA TAL-PARROĊĊA

Librerija Dun Ġino
(fil-Kripta tal-Knisja)

Tista' wkoll tissellef kotba x'taqra

PROGRAMM FESTA SAN SEBASTJAN 1986

Il-Hadd, 6 ta' Lulju:

8.30 a.m.: Quddiesa fil-Kazin tal-Banda Pinto għall-membri u hbieb tas-Socjetà. Iqaddes id-Direttur Spiritwali, Dun Joe Borg.

It-Tnejn, 7 ta' Lulju:

7.00 p.m.: Tberik u ftuh ufficali tač-Ċentru ta' l-Għaqda ta' l-Armar. Għal din l-okkażjoni il-Banda PINTO se tagħmel marč f'dawn it-toroq: St. Mary, St. Benedict, St. Joseph, Conception, Watermill, Fontanier, St. Bartholomew, Fremond, Garden u St. Sebastian.

It-Tlieta, 8 ta' Lulju:

9.30 a.m.: Ghotja ta' demm lill-Bank tad-Demm.

7.30 p.m.: Christian Festival bit-tema:

GHANJA GHALL-PAĊI fis-Sala ta' l-Iskola, imtella' mill-membri tač-Ċentru Żgħażgħ tal-parročča bis-sehem ta' Fr. David Azzopardi, l-Grupp Kerygma u l-Moviment Ġenerazzjoni Ġdida.

L-Erbgħa, 9 ta' Lulju:

5.00 p.m.: Sports Rally fil-Ground hdejn il-Pitch tal-Bočči.

7.30 p.m.: Laqgħa ta' Talb għaż-żgħażgħ fil-Kripta tal-Knisja (isfel).

Il-Hamis, 10 ta' Lulju:

7.00 p.m.: fil-Knisja ż-Żgħira jsir it-Tberik ta' l-Istatwa tar-Redentur mogħtija lill-Knisja. Ikun hemm Quddiesa fil-Knisja ż-Żgħira.

7.30 p.m.: Festa għaż-żgħażgħ – Varjeta bi żfin u Kant Modern.

Il-Ġimgħa, 11 ta' Lulju:

8.00 p.m.: Lejla Qormija – għana, sketches, kant u żfin.

Is-Sibt, 12 ta' Lulju:

6.00 p.m.: Quddiesa mis-Sačerdot il-ġdid, Dun Evan Caruana li matul is-sena li għaddiet kien iservi bhala Djaknu fil-parročča tagħna.

7.15 p.m.: Ftuh ta' Wirja dwar il-parročča tagħna fl-okkażjoni tal-50 sena mit-twaqqif tagħha. Il-wirja se ssir fil-Kripta tal-Knisja (isfel).

8.30 p.m.: Marč mill-Banda SAN LAWRENZ tal-Birgu (St. Bartholomew, Fremond, Correa, St. Sebastian, St. Benedict, St. Bartholomew, Main, St. Sebastian).

Il-Hadd, 13 ta' Lulju:

8.00 a.m.: Tlielaq bir-roti mat-toroq tal-parročča.

9.00 a.m.: Quddiesa fič-Ċentru ta' l-Għaqda ta' l-Armar mill-W.R. Kappillan, Dun Vinčenz Deguara.

5.00 p.m.: Carcade mill-Imdina takkumpanja l-Vara ta' San Sebastjan sa Hal Qormi.
7.30 p.m.: Il-vara ta' San Sebastjan tigi milqugħa fil-bidu ta' Triq San Sebastjan u titwassal għall-Knisja mill-Banda PINTO.

It-Tnejn, 14 ta' Lulju:

JUM IT-TFAL

6.00 p.m.: It-tfal kollha jingabru hdejn il-Museum tas-Subien fi Triq San Bartilmew minn fejn jitolqu għall-Knisja fejn issir ċelebrazzjoni għalihom u jitqassmu l-premjijiet tal-Kompetizzjonijiet tagħhom.

8.30 p.m.: Marċ mill-Banda NICOLO ISUARD tal-Mosta li jgħaddi minn dawn it-toroq: Olive Square, Mdina, Gużè Duca, New, Victory, St. Sebastian.

It-Tlieta, 15 ta' Lulju:

JUM L-ANZJANI U L-MORDA

6.30 p.m.: Ċelebrazzjoni Ewkaristika bil-Quddiesa għall-anzjani u l-morda kollha ta' Hal Qormi.

8.30 p.m.: Marċ mill-Banda SANTA MARIJA tal-Qrendi li jgħaddi minn dawn it-toroq: St. Bartholomew, Victory, Ant. Muscat Fenech, St. Edward, Drama, St. Catherine, Victory, St. Sebastian.

L-Erbgħa, 16 ta' Lulju:

L-EWWEL JUM TAT-TRIDU

6.30 p.m.: Quddiesa Kantata bl-Omelija mill-W.R. Kan. Dun Ġużep Bonello. Kurunella, Innu, Antifona, Ċelebrazzjoni Ewkaristika u Innu Popolari.

Mistiedna Speċjali: Il-Helpers kollha tal-Parroċċa.

8.30 p.m.: Marċ mill-Banda M.M.GRATIAE ta' Haż-Żabbar li jgħaddi minn dawn it-toroq: St. Bartholomew, Narbona Square, Victory, St. Sebastian, St. Bartholomew, Main, St. Sebastian.

Il-Ħamis, 17 ta' Lulju:

IT-TIENI JUM TAT-TRIDU

6.30 p.m.: Ċelebrazzjoni bħal jum ta' qabel.

Mistiedna speċjali: Dawk li twieldu jew iżzewgu fl-1936 u dawk kollha li huma msemmija għal San Sebastjan.

8.30 p.m.: Marċ mill-Banda PINTO li jgħaddi minn dawn it-toroq: St. Roque, Main, Mifsud Ellul, Correa, Habbiež, Amleto Spiteri, Cannon, Karm Debono, M.A. Vassalli, Bajjada, Valletta, Correa, St. Sebastian.

Il-Ġimgħa, 18 ta' Lulju:

IT-TIELET JUM TAT-TRIDU

6.30 p.m.: Ċelebrazzjoni bħal jum ta' qabel.

Mistiedna speċjali: L-Emigranti li jkunu fostna għall-vaganzi.

8.30 p.m.: Marċ mill-Banda PINTO li jgħaddi minn dawn it-toroq: St. Bartholomew, Narbona Square, De la Cruz, Fremond, Watermill, St. Sebastian.

Is-Sibt, 19 ta' Lulju:

LEJLET IL-FESTA

- 8.30 a.m.: Quddiesa Kantata għall-Benefatturi tal-Knisja u l-Kant tat-TE DEUM.
6.30 p.m.: Trażlazzjoni Solenni tar-Relikwija ta' San Sebastjan Martri mill-Knisja ż-Żghira għall-Knisja l-Kbira; Quddiesa Kantata bl-Ewwel Ghasar; imexxi l-funzjoni W.R. Monsinjur Carmelo Xuereb, Vigarju Ġenerali.
8.30 p.m.: Quddiesa letta.
8.00 p.m.: Wara marċ fi Triq San Sebastjan, il-Banda PINTO tesegwixxi programm vokali u strumentali taht it-tmexxija tas-surmast tagħha Mro. G. Debono, L.(Mus)., L.C.M.
9.30 p.m.: Esibizzjoni ta' murtali tal-kulur, kaxxa nfernali u logħob tan-nar ta' l-art hdejn il-Knisja.

Il-Hadd, 20 ta' Lulju:

JUM IL-FESTA

Il-Quddies ikun bħal nhar ta' Hadd.

- 8.00 a.m.: Konċelebrazzjoni Solenni mis-Saċerdoti tal-parroċċa u hbieb tagħha li għaliha huma mistiedna speċjali r-religjużi kollha minn Hal Qormi jew li qed jaħdmu f'Hal Qormi. Jinseg il-Panigierku r-Rev. Patri Vincenz Portelli O.P.
9.30 a.m.: Il-Banda PINTO tagħmel il-marċ tradizzjonali ta' filgħodu.
6.00 p.m.: Quddiesa Kantata bit-Tieni Ghasar u Omelija fuq San Sebastjan.
7.30 p.m.: Purċissjoni bl-istatwa u bir-relikwija ta' San Sebastjan. Wara l-purċissjoni, Antifona, Ċelebrazzjoni Ewkaristika u Innu Popolari.
Imexxi l-Funzjoni il-W.R. Monsinjur Bartholomeo Bezzina.
Il-Banda IMPERIAL tal-Mellieha takkompanja l-purċissjoni.
Il-Banda SAN ĠORG MARTRI ta' Hal Qormi tagħmel marċ minn hdejn il-Kazin tal-Banda San Ġorg u wara ddoqq programm hdejn il-Kazin tal-Banda Pinto.

* Il-Kor tal-parroċċa, LAUDATE DOMINUM, taht it-tmexxija ta' Dun Ġwann Bugeja jiehu sehem fil-funzjonijiet kollha tal-festa.

* Is-Sibt, Lejlet il-Festa, filgħaxija jkun hawn konfessuri barranin għall-qrar. Jixraq li l-festa tkun kompluta, billi kulhadd jersaq għas-sagramenti.

* Hu mixtieq illi flok bukketti għal quddiem l-istatwa, jsiru donazzjonijiet biex bihom jibdeu jingabru l-fondi mehtieġa għall-pedestall ġdid għall-Istatwa ta' San Sebastjan.

* Importanti hafna li nibzghu għall-Istatwa li għadha kemm ġiet indurata mill-ġdid; għalhekk m'għandhomx jintefghu karti jew fjuri fuq l-istatwa waqt il-purċissjoni u lanqas m'għandu jinħaraq nar fil-viċin tagħha.

ŻEWĠ QASSISIN ĠODDA

Il-Ġimgha, 11 ta' Lulju, 1986, hija ġurnata li żgur ma tintesiex ghal Dun Charles Scicluna u Dun Evan Caruana. Dan inhar huma ġew ordnati qassisin ghal dejjem: ġew mogħtija sehem mis-saċerdozzju ta' Kristu, il-Qassis il-Kbir u ta' dejjem tal-Patt il-Ġdid li huwa ssiġilla b'demmu fuq il-Kalvarju. L-Ordinazzjoni Saċerdotali saret fil-Kon Katidral ta' San Ġwann il-Belt Valletta fis-6.30 ta' filghaxija minn Monsinjur Arcisqof Ġuzeppi Mercieca.



Dun Charles Scicluna u Dun Evan Caruana jwettqu x-xogħol ta' Djakni flimkien ma' Monsinjur Arcisqof fil-parroċċa tagħna fl-okkażjoni tal-Konsagrazzjoni tal-Knisja tagħna, nhar id-19 ta' Jannar, 1986.

Dun Charles Scicluna

Ġhalkemm Dun Charles illum joqgħod Hal Lija, huwa tweled Hal Qormi u trabba wkoll fil-parroċċa tagħna. Huwa se jqaddes l-ewwel quddiesa solenni tiegħu fil-parroċċa ta' Hal Lija nhar il-Hadd, 27 ta' Lulju, 1986 fil-10.30 ta' filgħodu. Flimkien mal-familja tiegħu, huwa jixtieq jistieden lill-Qriema kollha għal din l-okkażjoni. Huwa, imbagħad jiltaqa' ma' dawk li jixtiequ jifirhulu nhar it-Tnejn u t-Tlieta ta' wara fid-dar tal-familja tiegħu. Dun Charles se jqaddes quddiesa fil-parroċċa tagħna, nhar il-Hadd, 10 t'Awwissu, 1986, fid-9.30 ta' filgħodu.

Dun Evan Caruana

Dun Evan hwa mill-parroċċa ta' Bormla. F'dawn l-aħħar xhur huwa kellu kuntatt mal-parroċċa tagħna billi bħala parti mill-formazzjoni tiegħu matul id-djkonat huwa kien assenjat biex jaqdi l-ministeru tiegħu bħala djaknu fil-parroċċa tagħna. Huwa wkoll, flimkien mal-familja tiegħu jixtieq jistieden lill-Qriema għall-ewwel quddiesa solenni tiegħu fil-parroċċa ta' Bormla nhar is-Sibt, 26 ta' Lulju, 1986 fis-7.15 ta' filghaxija u jiltaqa' ma' dawk li jkun jixtiequ jifirhulu nhar it-Tnejn 28 ta' Lulju, 1986 fil-Każin tal-Banda San Ġorġ, Bormla. Dun Evan se jqaddes ukoll quddiesa fil-parroċċa tagħna, nhar is-Sibt 12 ta' Lulju, 1986, fis-6.00 ta' filghaxija.



(Larwis)

Dolceria Fred Buongusto

Għal Parties, Gherusijiet, Tigijiet

Magħmudijiet u kull okkażjoni oħra



DOLCERIA:

WATERMILL STREET,

QORMI.

TEL. 488103

LORRAINE

Unisex Hairstylist

*5 years experience with
Pierre Camille at Sliema.
Specialises in cuts, blows,
perms, high and low lights,
oil treatments, straightening,
colour tinting, etc.*

148, Mdina Road Qormi.

Tel. 497145

(Closed on Wednesdays mornings only)



MBO MBO MBO MBO MBO MBO MBO MBO MBO MBO MBO MBO

MBO MBO MBO MBO MBO MBO MBO MBO MBO MBO MBO MBO

MBO MBO MBO MBO MBO MBO MBO MBO MBO MBO MBO MBO

INKPOT

Stationery

QORMI

TEL: 46602

Watches – Costume Jewellery

Toys – Games

Calculators – Typewriters

Construction Sets

Toiletries – Perfumery – Cosmetics

Birthday Cards etc.

MBO MBO MBO MBO MBO MBO MBO MBO MBO MBO MBO MBO



CENTRE POINT SHOWROOM

N/S in Main Street, Qormi.
Tel. 495297

*Bicycles, Tricycles, Sport goods, Exercise Bikes, Toys,
Stationary, Household goods, Fans, Heaters and gifts
for every occasion.*

SOFT
Spot 

THE HEALTH & BEAUTY SHOP

St. Bartholomew Street, Qormi.
(Fejn tas-serkini)

MUĊĊU GARAGE
FOR
SECOND HAND
ENGINES
COMMERCIAL VEHICLES
&
ALL TYPE OF SPAREPARTS




TEL: 47092.

ZINZELL STR; QORMI

SCERRI
bakery

Ant. Muscat Fenech Str.,
Qormi. Tel: 487092



St. Bartholomew Street, Qormi.
(Quddiem il-Knisja ta' San Sebastjan)

FRESH AND FROZEN MEAT

Prop. Auxilio Axisa.



1. L-iskultur flimkien maz-zokk li minnu ghamel l-istatwa.
2. Il-buzzett ta' l-istatwa.
3. L-istatwa fl-istudju ta' l-iskultur, qabel ma nzebghet.

IL-VARA TITULARI TA' SAN SEBASTJAN F'HAL QORMI

Apprezzament Artistika minn Antonio Espinosa Rodriguez*

Fost l-aspetti l-aktar haġġa u mlewna tat-tradizzjonijiet tal-gens Malti hemm, bla dubju ta' xejn, il-festi li jsiru ad unur il-qaddisin patrni tal-parroċċi tal-gżejjer Maltin. L-appuntament, eġġa nsejhulu hekk, tas-sena l-aktar mistenni u mixtieq mill-maġġor parti tal-komunitajiet parrokkjali. Eskwizitament popolari, il-festa hi mill-poplu u hi tal-poplu, fejn huwa jesprimi esternament is-sentimenti veri tiegħu. Il-festa tar-rahal, jew aħġar "il-festa tagħna", hi ta' importanza mhux biss religjuża iżda saħansitra soċjali.

Il-perm ta' kollox, iċ-ċentru ta' attrazzjoni fil-festa huwa, naturalment, il-qaddis festegġġat taħt ix-xbiha ta' l-istatwa jew 'vara'. Hiġa din il-vara li tingarr proċessjonalment fuq l-ispallejn, fost briju u ferh, minn ġo t-triqat imzejjna u mdawwla tal-lokal. Għalhekk, kif il-knisja ta' San Sebastjan f'Hal Qormi saret parroċċa fil-5 ta' Jannar 1936 skond id-digriet maħruġ mill-Arċisqof Dom Mawru Caruana OSB fil-25 ta' Ottubru 1935,¹ feġġ il-hsieb li ssir vara ta' San Sebastjan biex tkun tista' tiġi ċċelebrata l-festa ta' dan il-qaddis kif jixraq. F'Awissu tal-1936, thabbar li l-iskultur zaġħzugh Ġoġ Borg (1906–1983) kien intgħazel mill-Kumitat Djoċesan għall-Arti sabiex jiskolpi l-istatwa skond buzzett minnu stess maħdum.²

Biex sab għuda tajba għall-iskop ta' mohħu, Borg kellu jiħabat mhux haġin.

Kien biss bl-interess u għajjnuna ta' Sir Hannibal Scicluna li huwa sar jaf b'zokk enormi tal-arznu isfar li kien hemm mitluq fit-tarzna navali ta' Malta.³ Wara li kitbilhom, l-awtoritajiet navali qablu li jbiegħu dan iz-zokk għall-prezz ta' £23.4s.10d.⁴ Sa fl-aħħar, f'Diċembru 1936, iz-zokk ingarr għall-istudju ta' l-artist fi Strada Cristoforo, il-belt Valletta. Fl-20 ta' Jannar 1937, Ġoġ Borg, permezz ta' skrittura privata, intrabat mal-kappillan Dun Alwiġ Psaila li jiskolpi l-istatwa ta' San Sebastjan fi żmien tmien xhur għall-hlas ta' £160.⁵

Issa l-artist seta' jibda jaħdem. Il-biċċa xogħol ma kenitx faċli. Huwa ma' qatax qalbu għalkemm kien hemm min forsi haseb li kien dahal għal haġa bil-wisq akbar minnu.⁶ L-iskultur, għalkemm zġhir fl-età, kien zġur u deċiż li jaqta' figura tajba quddiem kulhadd. Huwa minn ċkunitu kien wera talent u disposizzjoni għall-arti, partikolarment għall-iskultura u modellar, u kien studja taħt surmastrijiet tajbin fl-Iskola ta' l-Arti ta' Malta u fir-*Regia Accademia di Belle Arti* ta' Ruma. Wara xhur ta' xogħol iebes u delikat, il-vara ta' San Sebastjan tlestiet. Il-Hadd, 17 ta' Diċembru 1938, l-istatwa ttieħdet Hal Qormi fejn ingħatat laqgħa trijonfali mill-poplu Qormi.⁷

Il-gazzetti ta' dak iż-żmien kienu kollha tifhir u mimlijin ammirazzjoni għal din l-



opra ta' arti, wild il-hila ta' skultur Malti. Fost l-ohrajn, it-Times of Malta qalet li "a valuable work of art has been performed by Mr. George Borg, the sculptor. It is a statue of St. Sebastian, which has been carved out of one solid block of yellow pine ... the statue is a remarkable and original work, different from Church figures which abound in these islands and elsewhere."⁸ Tassew li l-vara li harget minn taht idejn Ġorġ Borg kienet rimarkabbli. Ispirat mill-arti Imperjali Rumana, iżda mnezza mill-eċċessi tal-Ellenizmu, Borg inqata' minn mat-tradizzjoni sabiex holoq figura marzjali, sobrija u dinjituża. Il-poża turina lil San Sebastjan liebes ta' suldat

Ruman, kif fil-fatt kien, lest li jaghti hajtu għall-Fidi Nisranija tieghu.

Nistghu nghidu bla tlaqliq li l-vara ta' San Sebastjan ta' Hal Qormi hija koherenti mhux biss mal-karattru tal-qaddis iżda wkoll ma' ta' l-iskultur li hadimha. Ġorġ Borg kien wiehed minn dawk li ha l-arti bis-serjeta, kien fitt u preciz, u kellu hila teknika kbira. Kienet tkun haga facli li jiskolpi xi statwa psewdo-barokka b'hafna panniggi u gesti melodrammatici li tant jintghogbu minn x'uhud. Ġorġ Borg qatt ma seta' jaghmel kompromessi bhal dawn ghax kien tassew artist ta' kuxjenza. Bl-istatwa ta' San



Sebastjan, Ġorg Borg halla lil Hal Qormi u lil Malta eżempju skjett, iżda sublimi, tal-arti sagra.

Fl-1944, eżatt wara l-gwerra, l-istatwa ta' San Sebastjan inzebgħet minn Toussaint Busuttil u ġiet indurata mid-ditta Mallia & Xuereb. Fit-2 ta' Lulju ta' l-istess sena tbierket solennement mill-kappillan Dun Alwig Psaila biex b'hekk ta bidu għall-festi ad unur ta' San Sebastjan ta' dik is-sena.⁹ F'din is-sena tal-ġublew tad-deheb tal-parroċċa, il-vara reġgħet inzebgħet u ġiet indurata, din id-darba mill-Għawdxi Michael Camilleri Cauchi u d-ditta Farrugia ta' l-Imdina rispettivament.

* *Antonio Espinosa Rodriguez B.A.(Hons.)(Lond.)*: Twieled Sivilja fi Spanja iżda trabba' u jgħix f'Malta. Studja fl-Università ta' Londra fejn ha B.A.(Hons.) fl-Istorja ta' l-Arti. Jahdem mad-Dipartiment tal-Mużewijiet Nazzjonali u qiegħed jirricerka għal serje ta' studji kritiċi fuq l-arti Maltija. Uħud mill-kontribuzzjonijiet tiegħu deħru f'*Marian Art during the 17th and 18th Centuries* (1983) u fil-*Proceedings of History Week 1983* (1984). Hu membru tas-Socjetà Storika (ta' Malta).

1. AAM, *Kancellarja, Konferiment Parroċċi San Ġorg u San Sebastjan Qormi*. Kopja ta' dan id-digriet jinsab espost fl-uffiċċju parrokkjali.
2. *Lehen is-Sewwa*, 2.ix.1936; *Il-Poplu*, 31.viii.1936.
3. Informazzjoni mgħoddija lili personali mill-istess skultur Ġorg Borg.
4. L-irċevuta tinsab fost il-karti personali ta' l-iskultur Ġorg Borg, illum għand l-armla tiegħu. Dawn jagħmlu Lm23.24c fi flus moderni.
5. Kopja ta' dan il-ftehim jinsab fost il-karti personali tal-iskultur Ġorg Borg.
6. *Malta*, 7.xii.1938.
7. *The Malta Chronicle*, 23.xii.1938.
8. *Times of Malta*, 17.xii.1938.
9. *Lehen is-Sewwa*, 1.vii.1944; *Il-Berka*, 1.vii.1944; *Times of Malta*, 30.vi.1944.

* * * * *

Deredin Confectionery

44, CONCEPTION STR., QORMI
TEL. 494319 494512

**LET YOUR WEDDING DAY BE THE BEST OF YOUR
LIFE – CHOOSE THE BEST CATERING IN TOWN**

*Caterers for: Weddings, Engagements, Baptisms,
Parties and for all other Occasions.*



TWANNY

**drapery
and
boutique**

Ladies', gents' and children's wear.

Footwear

103, St. Sebastian Street, Qormi. Tel. 498755.

EMMIE'S JEWELLERY

*FOR ALL YOUR
CHAINS*



Gifts for all occasions
Accepts repairs of all types
of gold, silver and watches.

***MDINA ROAD,
QORMI.***



RAYMOND BORG – CAB DRIVER

94, St. Benedict Street, Qormi. (Tel. 43908)

Naccetta kiri ta' karozzini, speċjalment għal tigijiet.

CILIA BLOCKS

Suppliers of:
CONCRETE BLOCKS - MESH - FRANKA
SAND - XOROK - CANGATURA
TRAVI - CEMENT

Tel. 22743



QP



QORPIN

Rigali Linef Ghamara

Bl-Ahjar Kwalita u Prezzijiet
Issibhom Biss
Ghand

Qorpin GIFT SHOP
42 St Bartholomeo Street, Gormi

Qorpin FURNITURE SHOWROOM
105 Mdina Road, Gormi

Is Sibt sa' 12-00



QP

IL-KNISJA L-QADIMA TA' SAN SEBASTJAN F'HAL QORMI

Apprezzament Arkitettoniku minn Michael Ellul*

Tista' tghid li ċ-ċentru storiku ta' kull raħal Malti huwa koncentrat madwar il-knisja parrokkjali, u kwazi kullimkien, ir-raħal kiber f'forma ftit jew wisq ċirkolari madwarha. Jekk wiehed jistudja bir-reqqa mapep antiki, jara kif, aktarx apposta milli b'kumbinazzjoni, it-toroq kollha, ewlenin u sekondarji, jagħtu għall-inħawi tal-knisja jew jgħaddu sewwa minn qribha.

Għax fir-raħal Malti ta' missirijietna l-knisja kienet iċ-ċentru mhux biss ta' twemminhom, iżda wkoll ċentru soċjali, u kien fuq iz-zuntier u fil-pjazza ta' quddiem il-knisja, li n-nies kienet tiltaqa' biex

titkellem u biex tghaddi lil xulxin il-grajjiet tal-jum.¹ Iżda mal-mogħdija taż-żmien il-popolazzjoni fl-irhula bdiet tiżdied u djar godda bil-fors kellhom jiferrxu u jitbiegħdu miċ-ċentru, bir-riżultat li fin-nukleji godda li bdew jinholqu, bdiet tinhass il-ħtiega tal-bżonnijiet normali essenzjali għall-kwalità tal-hajja.

Hal Qormi mhuwiex eċċezzjoni għal din il-forma ta' żvilupp rurali. Iċ-ċentru storiku kien essenzjalment madwar il-parroċċa ta' San Ġoġ, iżda maż-żmien, meta l-ilma qiegħed tal-Marsa bil-periklu għas-saħħa li kien igib miegħu beda



Frendo Photographics

jixxotta, u l-art baxxa bdiet timtela', ir-rahhal beda jikber lejn il-punent, u mbnew djar f'dik in-naħa l-aktar qrib lejn il-portijiet li kienu minn dejjem mezz ewlieni ta' għaxien għal bosta rġiel minn Hal Qormi. Hekk, f'Hal Qormi inħoloq rahal żgħir, satellita ta' dak ewlieni, iżda biċċa wahda miegħu ġeografikament u soċjalment, għalkemm fuq firxa oħra. Dil-parti tar-rahhal komplet tikber, u ma kienx ta' b'xejn, għalhekk, li l-kuntrattur u mghallem tal-ġebel Mastru Mikiel Anġlu Azzopardi għall-ħabta tal-bidu tas-sena 1873 kiteb lill-Isqof, Monsinjur Gejtanu Pace Forno (1857–74) biex timbena knisja żgħira oħra f'Hal Qormi, l-aktar qrib lejn il-Marsa. "L-abitanti ta' Hal Qormi", kiteb Azzopardi fir-rikors tiegħu lill-Isqof, "fit-triqat imbiegħda mill-parroċċa, fix-xitwa, u kull meta jonfhu rjeh kuntrarji,² ma jkunux jistgħu jmorru l-Parroċċa biex jissodisfaw l-obbligu tas-smiegħ tal-quddies, kif ukoll għax ma jismgħux il-leħen tal-qniepen, u wkoll minħabba x-xita, u t-tajn u l-ilma fit-triqat". Ikompli Azzopardi: "Ilha għal bosta snin ix-xewqa ta' hafna nies li jaraw timbena knisja filjali qrib l-istatwa ta' San Bastjan, u kienu hafna dawk li fil-pont tal-mewt taw xi flus lis-saċerdot li kien qed jassistihom, għall-istess skop". Azzopardi jagħlaq ir-rikors tiegħu billi jgħid li kien hemm hafna nies illum lesti li johorgu flus għall-bini tal-knisja, u li diġà nstab post adattat għaliha. L-Isqof Pace Forno jidher li fehem mill-ewwel il-bżonn ta' knisja ġdida f'dawk l-inħawi, u f'Ġunju tal-1873 approva d-domanda ta' Azzopardi.

Inqala' xi disġwid żgħir hafna li malajr gie rrangat, u l-kappillan tal-parroċċa ta' San Gorg, Dun Alwiġ Ellul (1867–88), matul l-istess xahar ta' Ġunju kiteb lill-Isqof u talbu jinnomina żewġ deputati biex ikunu jistgħu jissorveljaw tajjeb il-bini tal-knisja sakemm titlesta, u li għall-

bini tagħha "skond il-ġudizzju ta' Mastru Mikiel Anġlu Azzopardi kien hemm bżonn is-somma ta' elf lira sterlina".

Id-devozzjoni lejn San Bastjan bhala protettur kontra l-pesta ma kenitx xi haġa ġdida għall-Knisja Kattolika. Sa mis-sena 680 l-insara ta' Ruma kienu talbu lilu biex iħarishom minn dak il-flagell li kien qered eluf ta' nies f'dik is-sena.³ F'Malta, sa mis-sena 1477⁴ kienet diġà tissemma' knisja ta' San Bastjan fir-Rabat, li reġghet imbniet fis-sena 1519 u mill-ġdid fl-1731. Isemmiha infatti n-Nutar Luca Sillato fl-atti tiegħu tat-13 ta' Settembru 1477. Aktar tard, fl-1575, id-Delegat Apostoliku Mons. Duzina kien żar knisja żgħira dedikata lil San Bastjan fil-parroċċa ta' Bir Miftuh, knisja, li mbagħad giet profanata jew meqruda, għax ma tissemiex iżjed wara l-1616.⁵ Iżjed qrib lejn is-sugġett tagħna, Duzina jsemmi kappella żgħira dedikata lil San Bastjan f'Hal Qormi, u li diġà f'dak iż-żmien kienet tinstab fi stat ħazin. L-Isqof Gargallo jsemmi fl-1601 kwadru ta' San Bastjan f'kappella ta' Santu Rokku, ukoll f'Hal Qormi, u li giet profanata fl-1656.

Sal-pesta tal-1591–93, missirijietna kienu jqimu prinċipalment lil San Bastjan kontra l-marda. Il-qima lejn Santu Rokku bl-istess għan dahlet f'Malta madwar dawn is-snin, u, infatti, kappella dedikata lil dawn iż-żewġ qaddisin mbniet go Hal-Lija maġenb il-knisja tas-Salvatur il-Qadim għal din il-ħabta.⁶ Magħrufa biż-żejjed fostna hija l-kappella ta' San Bastjan fil-Kon-Kattidral ta' San Ġwann tal-Lingwa ta' Alvernja, imżejna b'pittura ta' Giuseppe D'Arena (c.1643–1719) fl-artal ewlieni u fiż-żewġ lunetti tal-gnub. Ta' D'Arena wkoll hija l-pittura kbira tal-Madonna bil-Bambin, u Santu Rokku u San Bastjan, u li saret fl-1710 għall-knisja parrokkjali ta' Hal Lija biex tfakkar il-pesta qerrieda tal-1676.⁷

Bhala wegħda għall-helsien mill-istess pesta, il-Kunsill ta' l-Ordni ta' San Ġwann iddeċieda li jqiegħed fil-Kappella ta' l-Immakulata, Sarrija, il-Furjana, ix-xbiehat ta' San Bastjan u Santu Rokku.⁸

Fl-1813, pesta tragika mhux anqas mill-hafna ta' qabilha ħalliet mewt u qerda ma' Malta kollha, u li matulha Hal Qormi sofru b'mod speċjali. Kien il-post fejn l-iżjed damet taħkem il-marda, u fejn madwar 15% tal-popolazzjoni mietu vittmi tagħha.⁹ Biex titfakkar din il-grajja, go Hal Qormi twaqqfet statwa tal-gebel ta' San Bastjan maħduma minn Francesco Fabri (c.1730 – ?) u ibnu, mill-Birgu, fl-1816.¹⁰ Verżjoni oħra dwar l-iskulturi ta' l-istatwa tghid li kienu Gerolamo Fabri u ħuh Francesco (attivi seklju XVIII).¹¹

Propju fil-pjazzetta simpatika fejn hemm din l-istatwa, ġie deċiż li timbena l-knisja ta' San Bastjan.

Mil-lat purament urbanistiku, l-għażla tas-sit kienet waħda ideali. Żewġ triqat jikkonverġu għol-pjazzetta, u din imbagħad tiftaħ bil-knisja eżattament quddiemha, fil-waqt li ż-żewġ triqat ikomplu, waħda kull naħa tal-knisja. Għalhekk il-knisja hija mqabbda mal-bini fuq tliet naħat, l-arrangament pjanifikatorju, sew jekk b'kombinazzjoni sew jekk meditat, huwa tipiku ta' hafna knejjes Rinaxximentali f'Ruma, naturalment, fuq skala wisq iżgħar.

Il-Barokk fl-arkitettura tal-knejjes Maltin kien, sa min-nofs tas-seklju sbatax, marbut ma' qalb l-arkitetti u l-imgħallmin bennejja tagħna. Anke f'dan iż-żmien, jiġifieri fl-egħluq tas-seklju dsatax, meta l-Ewropa kienet qegħda tuża stili godda u tersaq sewwa lejn il-modern, aħna f'Malta, wara l-esperimenti li fallaw tan-neo-Klassiku u tan-neo-Gotiku, bqajna nispiraw ruhna minn stil li konna



Fredero Photographics

adoperajna għal snin twal, u għax hassejniet jaqbel mal-karattru Mediterranju tagħna, bqajna nużawh.

Il-faċċata ta' San Bastjan f'Hal Qormi, infatti, hija bażata, naturalment b'varjazzjonijiet fuq l-ghamla tipika tal-maggoranza tal-knejjes Maltin.

L-arkitett, aktarx il-Perit Ġuzeppi Borg 'tal-Lira'¹² kellu biċċa xogħol iebsa li f'sit daqshekk ristrett tant fil-wisa' kif ukoll fil-fond kellu jtella' knisja bl-akbar spazju possibli għall-parti minn raħal li kien qed jikber b'heffa kbira. U din hija r-raġuni li l-faċċata għanda proporzjonijiet li jagħtu impressjoni ta' għoli xi ftit żejjed meta mqabbel mal-wisa'. Ir-riżultat finali, iżda, huwa effettiv u kredtu għall-awtur tagħha. Il-faċċata tikkonsisti fi tliet taqsimiet vertikali u fi tlieta orizzontali.

L-arkitett juża b'suċċess dik li fl-arkitettura hija maghrufa bhala 'ungjatura', jiġifieri qatgħa ta' 45 grad fil-kantunieri, biex b'hekk jevita x-xwieki li f'faċċata dejqa jkunu aċċentwati iżjed, u fl-istess hin jagħti sens ta' kontinwità mill-faċċata għall-ġnub mingħajr interruzzjoni f'daqqa.

Fit-taqsimha ta' isfel naraw żewġ pari pilastri abbinati ta' l-Ordni Kompost, u bieb klassiku bi blata ċatta. Biex jagħtih aktar sens ta' għoli, l-arkitett juża fuqhu frontun għat-terz, u iehor fuqu trijangulari maqtuġh – element purament Barokk.

It-tieni taqsimha vertikali, b'arranġament identiku fis-sistema tal-pilastri, f'dan il-każ tal-Ordni Korinzju, hija, fil-fehma tiegħi, l-aktar waħda inċerta fil-faċċata kollha. Il-massa kbira ta' ġebel hija biss interrotta minn tieqa ta' dimensjonijiet sproporzjonati. Dan id-difett jonqos ftit bl-arma skolpita tal-Papa Ljun XIII. Id-daqs u l-posizzjoni tat-tieqa kienu, wisq probabbli, iddettati mill-gallerija ta' l-orgni ġol-knisja.

It-tielet taqsimha vertikali hija l-isbah u l-aktar interessanti fil-faċċata kollha. Iż-żewġ kampnari jibqgħu telghin fuq l-ungjatura tal-kantunieri, b'mod li anke huma jiffurmaw angolu ta' 45 grad. L-Ordni fil-kampnari huwa l-Joniku, bi skultura fina u maħduma, bħal kumplament tad-dettalji tal-faċċata, minn id tajba. Il-kampnari huma bilanċjati fiċ-ċentru tal-faċċata minn panew għoli, skolpit bil-kuruna u l-palma tal-martirju, naturalment bhala att ta' qima lil San Bastjan. L-iskultura tal-Ispirtu s-Santu f'nofs il-panew, stilizzat bir-raġġi, hija bla dubju ispirata, kważi ikkupjata, mill-istess element fil-knisja ta' Sant'Elena, f'Birkirkara.

Knejjes oħra f'Malta b'kantunieri unġjati huma dawk ta' Liesse (1740), u tal-Vitorja (faċċata ġdida 1752), it-tnejn fil-Belt Valletta; dik ta' Liesse għanda kampnar wieħed fuq il-faċċata li huwa angolat bħal ta' San Bastjan: il-kampnar tal-Vitorja qiegħed fil-ġenb tal-knisja.



Għalkemm San Bastjan kien maħsub ukoll li jkollu koppla, din qatt ma nbriet, u sar biss it-tambur tagħha, bi tmien kantunieri, u xi erba' filati għoli. Il-koppla ssaqfet b'saqaf ċatt bix-xorok fuq it-travi tal-ħadid.¹³

Il-knisja minn ġewwa tikkonsisti fi spazju rettangolari bl-artal maġġur ġo abside aktarx ċatta, u żewġ artali oħra, wiehed f'kull ġenb, ittratati ftit jew wisq bħall-artal maġġur.

Ma kienx hemm mod ieħor għall-arkitekt li jagħmel il-forma tal-knisja minn ġewwa minhabba l-ispażju ristrett. Jeżistu biss pilastri mal-hitana, u mhux kolonni iżolati wkoll għar-raġunijiet ta' spazju, tal-Ordni Kompost li jaqblu fl-istil ma' dawk tat-taqsimata ta' isfel fil-faċċata – eżempju ieħor tal-familjarità tal-perit mal-arti ta' l-arkitettura klassika. Dan jidher, b'eċċezzjonijiet żgħira, fil-knisja kollha, tant minn barra kif ukoll minn ġewwa. Id-difett ewlieni li wiehed josserva fil-knisja minn ġewwa huwa n-nuqqas ta' proporzjon fl-abside ta' wara l-artal maġġur, difett li kien jitnaqqas hafna kieku ntuża iżjed ornament u elementi skolpiti.

It-twieqi li jagħtu d-dawl minn barra huma ftit – dan wiehed jifhemu meta niftakru li l-knisja hija mdawra bil-bini fil-ġnub. Biex ma tintilifx is-simmetrija hemm ukoll twieqi finta. Is-saqaf tal-knisja huwa troll, imma mhux bażat fuq il-ħnejja kumpass, iżda jew għat-terz jew elissi, ovyament biex l-għoli tal-knisja jkun kontrollat mill-gwarniċa 'l fuq.

Il-bieb ewlieni huwa mudell interessanti tas-sengħa ta' l-injam. Il-bieb ta' barra tal-knisja għadu dak originali, imhaddet kollu kemm hu bl-imsiemer ta' Malta u ħadid ġenwin imsahħan ġol-forġa u lavrat fuq l-inkwina. Il-panewijiet huma intavlati, bil-wieqaf minn barra u għax-xewka minn ġewwa, sistema li żammet

lill-bieb daqs li kieku sar il-bierah, avolja jħares lejn in-nofs in-nhar u jara x-xemx kważi l-jum kollu.


Din l-ewwel knisja ta' San Bastjan f'Hal Qormi llum hija x'aktarx vojta, għax ftit il-bogħod minnha hemm il-knisja l-ġdida spazjuża u moderna. J'Alla l-ewwel knisja tibqa' kkurata u preservata tajjeb bħala eżemplari mill-isbaħ ta' l-arkitettura ekkleżjastika Maltija ta' tmien is-seklu dsatax.

* *Michael Ellul B.E.&A., Dip.Arch. (Rest.) (Rome), A.&C.E., F.R.Hist.S.*: Twieled l-Isla u studja fl-Uniwersità ta' Malta fejn ha l-lawrija ta' perit u wara ha diploma fir-restawr arkitettoniku mill-Uniwersità ta' Ruma. Fost oħrajn, wettaq id-dmirijiet ta' Kap tat-Taqsimata tal-Antikitajiet fid-Dipartiment tax-Xoghlijiet Pubbliċi, membru ufficjali Malti fil-Kumitat tal-Wirt Arkitettoniku tal-Kunsill ta' l-Ewropa, u *lecturer* fl-arkitettura fl-Uniwersità ta' Malta. Il-publikazzjonijiet tiegħu jinkludu ktieb fuq l-arkitettura Maltija u diversi studji f'rivisti xjentifiċi pubblikati Malta u fl-esteru dwar l-istorja, l-arkitettura u l-arti. Hu membru tal-kumitat tas-Socijetà Storika (ta' Malta) u kien editur ta' *Melita Historica* għas-snin 1981/2.

1. M. Ellul, *Heritage of an Island*, Malta 1975, p. 7.
2. Il-grigal jonfoh dritt fuq Hal Qormi minn ġo fomm il-Port-il-Kbir minn fuq il-pjanura fejn ma hemm xejn x'jilqa'. It-Tramuntana huwa milqugħ xi ftit mill-għolja ta' Birkirkara u l-Majjistral mill-għolja ta' H'Attard.
3. *New Catholic Encyclopaedia*, Catholic University of America, Washington, D.C., Vol. XIII, p. 18.
4. A. Ferres, *Descrizione Storica delle Chiese di Malta e Gozo*, Malta 1866, p. 105.
5. S.M. Zarb u M. Buhagiar, *St Catherine of Alexandria Her Churches, Paintings and Statues in the Maltese Islands*, Malta 1979, p. 162.
6. V. Borg, "Il-Knisja Parrokkjali ta' Hal Lija Sal-Jum tal-Konsagrazzjoni Tagħha", *Il-Knisja Parrokkjali ta' Hal Lija*, (Ed. V. Borg), Malta 1982, pp. 44, pp. 48 – 51.
7. M. Buhagiar (Ed.), *Marian Art during the 17th and 18th Centuries*, Malta 1983, p. 40: informazzjoni bażata fuq Borg, *op. cit.*
8. Għal tagħrif fuq id-devozzjoni speċjali lejn San Bastjan bħala protettur tal-morda bil-pesta, ara J. Micallef, *The Plague of 1676*, Malta 1985, pp. 51, 54, 55, 124.
9. M. Galea, *The Plague of 1813 – 14 with special reference to Qormi*, Tezi B.A. (Gen.) 1971, Uniwersità ta' Malta.
10. P.P. Castagna, *Storia ta' Malta*, Malta 1869, it-Tielet Parti, p. 106. Jekk id-data tat-twelid ta' Francesco Fagnoli magħtija minn Castagna hija korretta, l-iskultur kella madwar 86 sena meta meta ħadimha.
11. R. Mifsud Bonnici, *Dizzjunarju Bijjo-Bijografiku*, Malta 1960, p. 197.
12. L-arkitekt Guzeppi Borg huwa maħsub li kien il-perit tal-knisja, peress li meta x-xogħol li kien imbedat fl-1880 waqaf għal kollox madwar l-1884 – 45 minhabba nuqqas ta' flus, kien il-Perit Borg li flimkien ma' certu Ganni Schembri inkarigaw ruħhom li jigħbru tant fil-għajha minn għand in-nies tal-qrib. Wiehed jista' jassumi, fl-assenza ta' provi kuntrarji, li l-Perit Borg kella xi konnessjoni intima mal-knisja.
13. Taht il-gwarniċa taċ-ċirku tal-koppla hemm imnaqqxa żewġ dati, 1890 – 1932. Dik ta' l-ewwel tliet aktarx iż-żmien ta' meta x-xogħol kien laħaq sal-koppla. Skond informazzjoni li sab is-Sur Jos. F. Grima, fis-sena 1932 (biddu t-travi tas-saqaf tal-koppla taht id-direzzjoni tal-Perit Carmelo Chetcuti u l-imghalliem Guzeppi Xerri. Ara APSQ, RV III, p. 346.

355, MDINA ROAD, QORMI.

TEL:
46635

MUSCAT  **BROS.**
MARBLE **WORKS**

MONUMENTS ———
STAIRCASES
PAVEMENTS ———
SKIRTINGS
FIREPLACES
ETC.



BUSKETTO
CONFECTIONERY

Prop. SCERRI BROS.

8 St. Bartholomew Street, Qormi
Tel: 47295

Accepts orders for:
Weddings, Baptisms and Parties

TWANNY IRONMONGERY

265, Main Street, Qormi.

(fil-pjazza ta' San Pawl)

Tel. 47259

**Mit-Tnejn sal-Ġimgħa – 7.00 a.m.
sas-7.00 p.m.**

Is-Sibt – 7:00 a.m. sal-5.00 p.m.

**Il-Post għall-aħjar kwalità
·ta' affarijiet bl-orħos
prezzijiet.**

Issibu kull kwalità ta' żebgħa,
conduit tal-ħadid u P.V.C. u
l-fittings tagħhom; wire ta' kull daqs
u qies, kanen ta' l-ilma tal-ħadid u
tal-plastic u l-fittings; tankijiet ta'
l-ilma tal-fibre u asbestos; katusi u
fittings ta' l-asbestos; kina u
accessorji tal-kamra tal-banju;
pajpijiet tal-miżhun
cement iswed u abjad; ġir ta' Malta
u ta' barra; għodda; pajpijiet u
fittings għad-drain u P.V.C.




SNOWwhite

**laundry and dry cleaning
upholstery and carpet cleaners**

Main Road, Qormi – Malta
Telephone: 47000

FREE COLLECTION AND DELIVERY



ABELA BROTHERS GARAGE

**Diesel & Petrol
Motor Mechanics**

Triq it-Tin, Qormi.
(Tel: 491579)

We specialise on: Ford, Mazda, Transit.

CARO TRAVEL LTD

Iħabbbru l-ftuħ ta' Agenzija ta'
l-Ivjagġar f'Hal Qormi:
20, St. Sebastian Street, Qormi.

Tkunu tistgħu tibbukjaw kull xorta ta'
passaġġi bl-ajru jew bil-baħar għal kull
parti tad-dinja, kif ukoll ġiti speċjali
għas-sajf, ġiti sportivi, Windsor Tours,
Flaway Tours, Ġiti għal Katanja, u
kull xorta ta' vaganzi.

*Prezzijiet speċjali għall-Amerika,
Canada, u l-Awstralja.*

CARO TRAVEL LTD

Lic. P.2.

XOGHLIJET TA' L-ARTI FIL-KNISJA L-QADIMA TA' SAN SEBASTJAN, HAL QORMI

Apprezzament Kritiku minn Mario Buhagiar*

Il-Knisja l-Qadima ta' S. Sebastjan għalkemm ma tistax tiftaħar bi storja twila u mżewwqa bħal hafna knejjes parrokkjali ohra Maltin, mhix nieqsa, b'danakollu, minn ċertu interess arkitettoniku u artistiku. Inbniet fl-aħħar snin tas-seklu 19^l u t-tifsila tal-bini u x-xoghlijiet li jżejnuha jirriflettu tajjeb ix-xejriet artistici ta' Malta ta' disghin sena ilu. Il-knisja għandha tliet artali, kull wieħed bil-kwadru tiegħu. Tnejn minn dawn il-kwadri, it-titular u l-ieħor tar-Redentur, ħargu mill-pinzell ta' Lazzaro Pisani (1854 – 1932). L-ieħor, tal-Madonna tar-Rużarju, jingħad li ngieb minn Napli.²

Lazzaro Pisani kien artist ta' hila li sa issa, tneħhi xi ftit kitbiet 'l hawn u 'l hinn u li, fil-kotra tagħhom, huma ta' natura popolari u neqsin minn kumment kritiku, ftit li xejn sar sforz serju biex jiġi nifhum u apprezzat.³ Artist prolifiku tal-kalibru ta' Pisani li għex medda ta' 78 sena u ħadem bla heda bil-fors ikollu mumentu aktar felici minn oħrajn. Mhux ix-xoghlijiet kollha tiegħu huma ta' l-istess livell: għandu xoghlijiet tajbin hafna u oħrajn dgħajfin għax l-artist mhux magna u l-inspirazzjoni artistika hija kkontrollata minn fatturi psikoloġici u minn oħrajn estraneji għall-artist li ma tispjegahomx kif ġib u lahaq. Il-kwadri tal-knisja ta' S. Sebastjan ma jistgħux jingħaddu fost l-

aħjar xoghlijiet ta' Pisani imma, minkejja dan, mhumiex neqsin minn ċertu nteress.

Imwieled Haż-Żebbuġ minn familja li kienet tghodd fost il-membri tagħha lill-aħwa Francesco Saverio u Antonio Sciortino,⁴ Lazzaro Pisani studja Ruma fejn tkisser fid-disinn fl-Accademia di S. Luca fi żmien meta fl-Italja kien hemm enfazi eżagerata fuq l-istil klassiku tal-pittura. Ruma kienet maqtugħa mill-kurrenti artistici godda li kienu qed jonfhu minn naħa ta' Pariġi u l-biċċa l-kbira tal-artisti li kienu jgħixu f'dik il-belt kienu jhaddmu idjoma li kull ma tmur kienet qed issir dejjem aktar antikwata. Id-dixxiplina akkademika tat lil Pisani profiċjenza fid-disinn imma għamlitu wkoll konservattiv u, ngħiduha kif inhi, biex tirnexxi bħala artist f'Malta ta' mitt sena ilu (u għal hafna snin wara wkoll) bilfors kellek tkun konservattiv. Il-ftit mili ta' baħar li jifirduna mill-Ewropa kellu effett ikrah fuq il-kultura Maltija u movimenti godda fl-arti hafna drabi kienu jilħqu xtut gżiritna meta ġa kienu qdiemu fuq il-kontinent. Hafna artisti ta' talent li tant deħru jippromettu fil-bidu tal-karriera tagħhom spicċaw biex gherqu fl-għadira mdardra tal-medjokrità li hija s-saħta ta' ambjenti ċkejknin fejn jiddomina l-parrokkjalizmu u fejn l-edukazzjoni, fis-sens veru u mhux materjalistiku tagħha, hija batuta.

Lazzru Pisani, bħal Ġużeppi Cali u artisti oħra ta' żmienu, biex jaqla x'jiekol kellu bil-fors jipprova joghħob lill-prokuraturi tal-knejjes u klijenti oħra li, ngħiduha kif inhi, f'it li xejn kont issib fosthom min jifhem fl-arti u jkollu sensibilità artistika raffinata. Presunzjoni kien hawn hafna imma tagħlim f'it li xejn. Li tiskanta hu kif Pisani u Cali, insemmi lilhom għax bejniethom immonopolizzaw ix-xena artistika Maltija għal madwar hamsin sena shaħ, minkejja d-diffikultajiet finanzjarji u l-faqar kulturali li kellhom iħabbtu wiċċhom magħhom, irnexxielhom iżommu livell artistiku konsiderevolment tajjeb.

Pisani kien it-tip intellettuali, aktarx maqtuġh għalih wahdu u meġħdi bl-istudju. Għalkemm baqa' sa l-aħħar lejali lejn il-prinċipji akkademiċi tad-disinn u ma kienx jaqbel max-xejriet anti-klassiċi ta' l-arti moderna kien, xorta wahda, iżomn ruħu aġġornat mal-movimenti godda li, minn żmien l-Impressjonisti 'l hawn, għabu rivoluzzjoni shiħa fid-dinja artistika u qalbu ta' taħt fuq il-kunċett estetiku. Għalkemm f'manjera remota, l-influss tagħhom jinħass fix-xoghlijiet ta' Pisani speċjalment fil-mod kif kien iħaddem u juża ż-żebgħa li kien iħobb japplika f'impast aktarx ohxon jew bil-paletta jew inkella bil-ponta tal-pinzell. Dan kien johlqo effett ta' dwawar ta' kuluri; kif jgħid tajjeb Rafel Bonnici Cali, Pisani, xi minn daqqiet kien qisu jpingi bit-tajjar kulurit.⁵ Din it-teknika setgħet kienet spirata mill-iżviluppi nteressanti fil-qasam fix-xjenza ottika li lehqu l-quċċata tagħhom fl-aħħar għoxrin sena tas-seklu 19 u li tant kellhom influwenza kbira fuq l-artisti Neo-Impressjonisti Franciżi, speċjalment Georges Seuret (1859–91) u Paul Signac (1863–1953).⁶ Pisani kien jinteressa ruħu wkoll fil-kimika tal-kuluri. Bonnici Cali, li l-hidma tiegħu ta' ristawratur gabitu f'kuntatt

intimu max-xoghlijiet ta' Pisani, kiteb hekk:⁷

Biex jikseb il-permanenza tal-kuluri . . . kien gie li warrab fil-ġenb xi toni helwin tal-kuluri dghajfa, u nqeda b'kulur rożż imma b'saħħtu, għax . . . kien jaf sewwa l-komposizzjoni kimika tal-materjal li bih kien jinqeda u r-reazzjoni li tista' ssir maż-żmien. Il-pittura ta' Pisani, infatti, ma wriet ebda ħsara kimika.

F'din l-introduzzjoni kemmxejn twila ippruvajt nagħti l-informazzjoni meħtieġa biex wieħed ikun jista' japprezza sewwa l-kwadri ta' Hal Qormi li issa nistgħu niddiskutuhom fid-dettal.

1. San Sebastjan

Il-kwadru titolari ta' San Sebastjan kien għotja lill-knisja tas-Saċerdot Dun Salv Agius li l-arma tiegħu, flimkien ma' iskrizzjoni kōmmemorattiva,⁸ hija mpittra fuq it-tila flimkien mal-firma ta' l-artist u d-data 1889.

F'pajsaġġ imdawwal min sema kahlani sfumata bl-ilwien roża ta' nżul ix-xemx, San Sebastjan marbut ma' zokk ohxon ta' sigra kbira, minfud minn tliet vleġeġ, jgħolli harstu 'l fuq lejn Messaġġier t'Alla li qed inewwillu l-Kuruna tal-Glorja u l-Palma tal-Martri. Il-figura stupenda taż-żagħżuġh Sebastjan, li aktar tfakkrek f'xi Adonis Grieg milli f'qaddis Nisrani li ċarċar demmu għal twemminu, hija xhieda tal-kapaċità ta' Pisani fin-nudo u l-isbaħ ċertifikat għall-istudju tiegħu fl-Accademia di S. Luca. Ma hemm xejn devot jew religjuż f'din il-figura anatomikament perfetta u mill-griehi tal-vleġeġ bil-kemm il-kemm iċċarċar qatra wahda demm. Sabih ferm hu l-panniġġ naturali tal-biċċa drapp twila li biha jithażzem il-qaddis u li minn madwar ġenbejh taqa' f'kaskata ta' kurvi retorici għal wara

saqajh u l-bjuda taghha tirkaċċja mas-smurija tal-gilda. Għalkemm qed ievenen ir-rih u l-frieghi ghera tas-sigar fil-boghod jitghawgu taht il-qilla tieghu, l-artist donnu johloq bhal vakum madwar il-qaddis li donnu la jhoss ir-rih u lanqas is-sirda ta' nzul ix-xemx f'jum tal-harifa – ghax il-frieghi ghera tas-sigar iggheluk tahseb f'dan l-istagun.

Ir-rapport li Pisani johloq bejn San Sebastjan u l-pajsagg jista' jiġi mxebbah



Il-pittura tat-titular fl-artal magġur tal-Knisja l-qadima.

ma' dak ta' bejn attur u xena mpittra fuq il-palk. Fi kliem iehor, il-figura tal-qaddis u l-pajsagg li l-pittur holoq madwaru ma jikkomplimentawx wiehed il-iehor. It-tnejn ghandhom il-merti taghhom imma t-tnejn jistghu jghaddu minghajr xulxin. Dan hu difett ghax innaqqas mill-omogenita' tal-kwadru. Il-komposizzjoni hi wkoll aktarx baghtuta u l-hafna sigar joholqu element ta' konfuzjoni li ma jhallux l-ghajn tistrieħ fuq San Sebastjan li x-xbiha tieghu issofri wkoll mill-fatt li hi sproorzjonalment ċkejna ghad-daqs tal-kwadru. Donnu li s-sigra li hu marbut maghha ghandha aktar prominenza minnu. Imma l-aktar haġa li tistona hi l-figura bla grazzja ta' l-anglu fin-naha ta' fuq tal-kwadru, fir-rokna tal-lemin.⁹ Il-perspettiva ta' din il-figura hi wahda diffiċli¹⁰ u tohloq problemi li Pisani ma rnexxilux isolvi b'mod sodisfacenti. Kien ikun ahjar kieku pprova jsib poza aktar sempliċi għall-anglu. Imma l-figura ta' l-anglu tidizappuntak ukoll mil-lat kromatiku ghax il-lewn jghajjat tal-libsa tieghu ma jaqbilx mal-kuluri aktarx izjed delikati tal-kumpliment tal-kwadru. Il-haġa wahdanija li tiġġustifika l-qagħda ta' l-anglu u l-ilwien tieghu hija s-sens ta' bilanċ li dawn joholqu mal-korazza u l-porpra tal-qaddis fir-rokna tax-xellug fin-naha t'isfel tal-kwadru.

Il-pajsagg għandu nteress konsiderevoli, l-aktar minhabba l-impost oħxon li bih hi applikata ż-żebgħa. It-teknika, il-kuluri u l-effetti atmosferiċi ifakkruk fil-veduti ta' pitturi Taljani tas-seklu 19 bhal ma kienu, per eżempju, Ettore Cercone (1850 – 1901) u Marco De Gregorio (1829 – 1875) li Pisani kien aktarx familjari max-xoghlijiet taghhom. L-istess effett narawh ukoll f'veduta żghira ta' pajsagg f'inzul ix-xemx, xogħol ta' Giuseppe Cali, fil-Mużew Nazzjonali ta' l-Arti, il-Belt.¹¹

Fuq kull naha tal-kwadru ta' San Sebastjan kien hemm żewġ pitturi oħra, it-tnejn xogħol ta' Lazzaro Pisani li kienu juru rispettivament lil San Sebastjan qed jgħammed u lil San Sebastjan qed ifejjaq lill-morda.¹² Dawn il-kwadri mid-dehra hadd ma jaf x'sar minnhom u ilhom żmien li tnehhew minn posthom. Jingħad li ma kienux għoġbu lill-Isqof Pietro Pace u li minhabba f'hekk qegħdu minn flokhom ix-xbihat tal-Qalb ta' Ġesù u l-Qalb ta' Marija,¹³ xogħlijiet dgħajfin ta' pittur medjokri li kien iġib l-isem ta' Giuseppe Cefail.¹⁴

2. Ir-Redentur

Dan huwa kwadru ferm aktar devot minn dak ta' San Sebastjan u, fil-qasam ta' l-arti religjużi Maltija ta' dawn l-aħħar mitt sena, inhoss li għandu jingħata importanza konsiderevoli. Fil-baħħ ta' pajsagg aridu li fih ma jikber xejn hlief



L-artal tar-Redentur fil-Knisja l-qadima.

xewk selvaġġ, Kristu jgorr salibu waħdu u waħdu jterraq it-triq imħarbita tal-Golgota. Il-figura monumental ta' tiegħu hija traġika fis-solitudini tagħha u l-ġest profond ta' idu l-leminija jesprimi b'mod elokwenti d-dieqa li qed taħkimlu qalbu u ddallam wiċċu bin-niket. Ma hemm hadd min isabbru, ma hemm hadd min iwieżnu u l-aṅġlu li jinżel mis-sema, minflok ifarrġu, jahbi wiċċu biex ma jarax it-twertieq tat-traġedja l-kbira ta' l-umanità.

Il-kuluri huma rozzi, kważi brutali fil-wien skuri tagħhom, u ż-żebgħa hija applikata f'impost ohxon b'teknika kważi impressjonistika. Dan huwa kwadru stramb u nistqarr li meta rajtu l-ewwel darba ixxukkjani. Ma l-ewwel daqqa ta' għajn, tant jidher differenti minn xogħlijiet oħra ta' Pisani u tant jidher modern fil-konċett tiegħu, li kieku ma kienx għall-fatt li hu ffirmat u ddatat kont nispiċċa nattribwih lill-artist aktar reċenti. Fi studju iehor li ppubblikajt xi snin ilu,¹⁵ kont aċċennajt għall-elementi moderni fl-arti ta' Pisani u għidt li nara rabta bejn l-aħħar xogħlijiet tiegħu u l-ewwel xogħlijiet ta' Giorgio Preca (1909 – 1983) u l-pittura ta' Anton Inglott (1915 – 1945).¹⁶ Kien wassalni għal din il-konklużjoni l-kwadru tal-**Martirju ta' Santa Katarina** fil-knisja parrokkjali ta' Marsaxlokk li l-artist pinga fl-1932 f'it xhur biss qabel ma miet. Il-kwadru tar-Redentur huwa kwadru ferm aktar bikri għax sar fl-1888 meta Pisani kien għadu fil-bidu tal-karriera tiegħu;¹⁷ għal żmienu, meta tqis il-klima arċikonservattiva ta' l-arti Maltija ta' dik il-habta, kien xogħol ferm aktar rivoluzzjonarju mill-**Martirju ta' S. Katarina** u nazzarda ngħid li ma tantx intlaqa' tajjeb. Il-fatt li tlesta fl-1888 meta l-knisja kien l-anqas għada lesta iġġhalek taħseb li seta' kien gie kkommissjonat minn xi knisja oħra imma ma ntogħgħobx u gie mwarrab sakemm,

b'mod jew ieħor, sab ruħu fil-knisja ta' S. Sebastjan.¹⁸

F'dan il-kwadru, Pisani, momentarjament, jirrinunċja għall-idjoma akkademika biex minflok jesperimenta fi stil aktar espressiv. Għaldaqstant dan huwa xogħol importanti għax jurina kemm Pisani seta' jżviluppa artistikament kieku ma kienx imxeġkel mill-gosti medjokri tal-klijenti tiegħu.

Seta' kien fuq insistenza ta' min ikkummissjona l-pittura li Pisani dahhal il-figura ta' l-aᅅglu fin-naha ta' fuq tal-kwadru. Din hi figura fjakka u sfurzata u l-pittura tbat i minhabba fiha. Setgħet faċilment tħalliet barra u l-komposizzjoni tagħtik x'tifhem li Pisani ma kienx ha seb għaliha meta ipproġetta l-kwadru. Kienet x'kienet ir-raąuni jibqa' l-fatt li l-figura dgħajfa u fantasmagorika ta' l-aᅅglu tistona mal-figura dinamika ta' Kristu u tkerrah il-kwadru.

Il-kwadru ġie restawrat xi snin ilu minn Manwel Borg Gauci.¹⁹ Fil-ġnub tiegħu hemm żewġ kwadri laterali li juru wieħed is-Sagra Familja u l-ieħor lil Sant'Anna. It-tnejn huma xogħlijiet fjakki hafna ta' Giuseppe Cefail.²⁰

3. Il-Madonna tar-Rużarju

Dan huwa xogħol ta' artist mhux magħruf li, skond ma jingħad, ingieb minn Napli.²¹ Hāset għalih il-familja Gulia li n-nies kienet tafha bil-laqam 'taż-Żubrun'.²² L-arma tal-familja, mąhaqqda ma dik ta' Schembri, tidher fir-rokna tax-xellug fin-naha t'isfel tat-tila.

Il-komposizzjoni hija mfa ssla tajjeb fuq skema djagonali u l-pittura għandha wkoll interess kromatiku. Il-kuluri huma helwin u fihom jippredominaw tonalitajiet griżi jagħtu fil-fidda. Sabiħ ferm huwa roża tal-libsa tal-Madonna li, filwaqt li

jdahhal nota lirika, fl-istess hin jinfasizza l-importanza tal-Verąni Mqaddsa li tidher fin-naha ta' fuq tal-kwadru, fil-ġenb tax-xellug, fuq sħaba mimlija dawl, bil-Bambin fi hdana, biex tagħti l-Kuruna tar-Rużarju lil San Duminku li jinzel għarkobbtejh f'rilejha. Hdejn San Duminku naraw is-simbolu tiegħu (jigifieri kelb b'torċa f'ħalqu), il-globu tad-dinja, u żewġ kotba, wieħed blu, l-ieħor aħmar, li jgħatu l-bilanċ kromatiku meħtieġ lill-komposizzjoni. Mil-lat ikonografiku l-pittura hija nteressanti minhabba li tithalla barra l-figura ta' Santa Katarina ta' Siena li soltu tippariąąja lil San Duminku fi kwadri tar-Rużarju.

Il-parti t'isfel tat-tila garrbet hserat konsiderevoli minhabba l-umditā u l-ilma tax-xita li kien dahal minn xi fissuri fl-istruttura tal-knisja u, bħallikieku dan ma kienx bizżejjed, kienu laqtgħuha b'sellum



L-artal tar-Rużarju fil-Knisja l-qadima.

u faqghu l-parti t'isfel tagħha.²³ Ix-xogħol ta' restawr sar minn Pawlu Camilleri-Cauchi.²⁴

Il-kwadri tal-ġnub, li juru wiehed lil Santa Tereza ta' Ġesù u l-iehor lil Santa Roża ta' Lima, huma neqsin mill-interess artistiku. Skond Psaila,²⁵ hadimhom ċertu Salvu Bonnici, artist medjokri hafna li l-istil tiegħu hu tahlita ta' elementi barokki oħrajn ta' l-Iskola Nazzarena ta' Giuseppe Hyzler.

* * *

Għalkemm ma għandux x'jaqsam mal-knisja l-qadima ma xtaqtx ma nagħmilx referenza żgħira għal xogħol ieħor, ta' neress artistiku, li għandha l-parroċċa ta'

San Sebastjan. Dan huwa altoriliev maħdum fil-konkrit li qabel ma tlestiet il-knisja l-ġdida kien iservi ta' ventartal għall-artal li kien hemm fil-kripta tal-knisja u li għamlet żmien isservi bhala ċ-ċentru liturgiku tal-parroċċa. Hadmu fl-1951 l-artist Qormi Manwel Borg Gauci (t.1911) li spikka l-aktar fl-iskultura u għandu diversi xoghlijiet li jagħmlulu għieh. Il-ventartal kien maqsum fi tliet taqsimiet: panew kbir fin-nofs u żewġ panewijiet dojoq fil-ġnub. Fil-panew tan-nofs hemm figura akkademika, ta' ispirazzjoni klassika, maħduma tajjeb ferm li turi lil San Bastjan mejjet meghjun minn żewġ angli f'poza aktarx stilizzata, li wiehed minnhom iwiežen ras il-qaddis u l-iehor iżomm it-tliet vleġeġ tal-martirju. Fin-nofs wara l-qaddis hemm, imbagħad,



L-artal magġur tal-Kripta tal-Knisja l-ġdida (kif kien qabel).

figura oħra ta' angli, aktar stilizzata, li qed iżomm f'idejha skrizzjoni ornamentali bil-kitba **ECCLESIAE DEFENSOR**. Fil-panewijiet tal-ġnub kien hemm żewġ figurijiet ta' angli, it-tnejn li huma stilizzati, li wieħed iħares lejn il-lemin u l-iehor lejn ix-xellug. Dan il-ventartal illum, sfortunatament, jinsab żmembrat għax fil-waqt li l-panew tan-nofs ġie mwahhal ma wieħed mill-ħitan tal-kripta, iż-żewġt angli tal-ġnub tqieghdu wieħed fuq kull naħa ta' l-artal. Dan ma tantx kien arrangament felici u wieħed jispera li l-ventartal għad jista' jerga' jiġi mmuntat mill-ġdid u apprezzat kif jisthoqqlu bħala biċċa xogħol valida ta' l-arti.

* **Mario Buhagiar B.A. Hons.(Lond.), M.Phil.(Lond.):** Twaieid Raħal Għid, studja fl-Università ta' Londra u qed jipprepara tezi għad-dottorat (Ph.D.) fl-istess Università. Speċjalizza fl-Istorja ta' l-Arti u l-Antikitajiet Paleokristjani tal-ġeżżer Maltin. Bejn l-1967 u l-1971 ntbagħat mal-Muzeż Nazzjonali biex jahdem fuq il-kumpilazzjoni ta' inventarju għall-protezzjoni ta' monumenti u bini simili li kien qed jagħmel il-gvern Malti flimkien mal-Kunsill ta' l-Ewropa. Hu *occasional lecturer* fl-Università ta' Malta u fil-Fakultà tat-Teologija u l-awtur ta' diversi studji speċjalizzati partikolarment dwar il-katakombi Maltin, oħra fil-blat, l-arkitektura medjevali tal-knejjes, pittura fuq l-injam u arti popolari li deħru f'diversi rivisti xjentifici, flimkien ma' ktieb fuq il-kult u l-arti dwar Santa Katarina f'Malta. Hu membru tal-kumitat tas-Socjetà Storika (ta' Malta) u l-EDITOR ta' *Proceedings of History Week*.

1. Dwar l-istorja u l-bini tal-knisja ara l-artikoli ta' J.F. Grima u M. Ellul, *infra*.
2. C. Psaila, *Il-Knisja Arcimatrici ta' Hal Qormi Bil-Ġraġja Tagħha*, Malta 1937, p. 179.
3. Jien stess kont ktibt apprezzament qasir ta' dan l-artist fil-ktieb tiegħi *St. Catherine of Alexandria: Her Churches, Paintings and Statues in the Maltese Islands* (Malta 1979), pp. 213–214, u minn żmien għal żmien ippublikajt ukoll xi studju 'l hawn u 'l hinn fuq kwadri partikolari. Barra minn dan, qed niġbor materjal għal studju fit-tal tal-hidma pittorika tiegħu. Fost kitbiet oħra, valida haħna hija nota qasira "Xoghlijiet ta' Lazzaro Pisani fil-Knejjes ta' Malta" li Rafel Bonnici Cali ktieb għall-katalogo tal-wirja commemorativa ta' l-artist li kienet itteggħet fl-1960: ara

Institute for Cultural Exchanges, *Lazzaro Pisani (1854–1932) – A Commemorative Exhibition of his works – Strand Palace, Kingsway, Valletta 3rd to 15th May 1960*.

4. Dawn kien u jgu primi kugni ta' Lazzaro Pisani minn naħa ta' ommu, Maria Concetta Sciortino.
5. R. Bonnici Cali, *op. cit.*
6. F'dan il-kuntest kienu importanti haħna l-kitbiet dwar il-fenomeni ottiċi ta' David Sutter li ġew ippublikati fl-1880.
7. Bonnici Cali, *op. cit.*
8. L-għotja saret meta l-knisja kienet għada l-anqas biss giet imżanzna u ma neskludix il-possibiltà li l-kwadru setgħa sar b'wegħda. Dun Salv Agius mid-deħra ma kiens għamel mal-kleru ta' Hal Qormi għax ismu mhux imnizzeż fil-lista tal-"Kleru ta' Hal Qormi Mill-1706 'il Hawn" ippublikata mill-Kan. Dun Ġwakkin Schembri, bħala Appendiċi VI fil-ktieb *Il-Knisja Parrokkjali ta' San Ġorġ Hal Qormi – Erba' Sekli ta' Storja* (editur J.F. Grima), Malta 1984, pp. 147–153. L-iskrizzjoni fuq il-kwadru tgħid biss: *EX DONO SAC. SALV. AGIUS*. Skond C. Psaila, *op. cit.*, p. 179, Dun Salv kien qassis mill-Belt. Mill-banda l-oħra, is-sur Ġuzeppe Cini mill-Parroċca ta' S. Sebastjan, Hal Qormi, raġel imdahhal fl-età li minn dejjem kellu rabtiet mill-qrib mal-knisja, infurmanji li Dun Salv kien mill-Furjana. Huwa qalli wkoll li haħla bħala donazzjonijiet oħra aspergisi tal-fidda u loppa ta' lampier.
9. Fid-deskrizzjoni tal-kwadri l-kliem *xellug u lemin* ifisseru x-xellug u l-lemin ta' min ikun qed iħares lejn il-pittura.
10. Fit-terminologija artistika nsejjuha *foreshortening*.
11. Dan il-kwadru (68cm x 42cm) jiffirma parti mill-*Edward Caruana Dingli Bequest*. Ara A. Espinosa Rodriguez "The Provenance of the Paintings on Permanent Display at the National Museum of Fine Arts", *Proceedings of History Week 1983* (editur Mario Buhagiar), Malta 1984, p. 106.
12. C. Psaila, *op. cit.*, p. 179.
13. *Ibid.*
14. *Ibid.* Skond Psaila dawn iż-żewġ kwadri kien u għotija lill-knisja mill-istess Isqof Pace. Dwar Giuseppe Cefail ma rnexxlix sa issa, nisb eħda nformazzjoni. Seta' kien xi pittur Sqalli li kien jahdem Malta.
15. M. Buhagiar, *St. Catherine of Alexandria – Her Churches, Paintings and Statues in the Maltese Islands*, Malta 1979, pp. 213–214.
16. Lil Preca tista' tqisu missier l-Arti Moderna Maltija. Fil-qasam religjuż Preca iproduċa xogħol importanti, *Il-Kruċifissjoni*, li 'llum jinsab fil-knisja ta' Bir-id-Deheb, iż-Żejtun.
17. Id-data 1888 u l-firma ta' l-artist jidher fir-rokna tal-lemin, fin-naħa t'isfel tal-pittura.
18. Hekk kien gara fil-każ tal-*Kruċifissjoni* ta' Preca, pittura li tant kienet qanleq rejazzjoni ostili li kelha dlonk titwarab mill-knisja li kienet ikkommissjonata.
19. Informazzjoni gentilm għotija mis-sur Ġuzeppe Cini.
20. C. Psaila, *op. cit.*, p. 179.
21. *Ibid.*
22. *Ibid.*, *Errata Corriège*, p. ii.
23. Informazzjoni gentilm għotija mis-sur Ġuzeppe Cini.
24. *Ibid.*
25. C. Psaila, *op. cit.*, *Errata Corriège*, p. ii.

* * * * *

JOSEPH AQUILINA

(M'ghandna l-ebda konnessjoni ma' xi ditta ohra
f'Hal Qormi jew x'imkien iehor)

231, Victory Street, Qormi. Tel: 47394

Għall kull kwalità ta' xogħol tal-metall, Gaġeġ tal-fniek u
tat-tigieġ, Trunking għall-elettriku, landi għad-dulciera,
Ferro Battuto, xogħol ta' ram, etc.



Lisbon

**A. MIFSUD
(LISBON)**

**Wine, Spirit &
Squashes Manufacturer**
16, New Street, Qormi &

16, New Street, Qormi &
St. Edward Street, Qormi.
Tel: Residence 47276/46542


M. DEBONO JEWELLERY

(Mario Debono)

Correa Street, Qormi
Tel. 496845

Gold and Silver goods
Lead Crystall
Silver plate

***GOLD AND
SILVER REPAIRS**




ta' kirkop

10 ST. SEBASTIAN STR., QORMI

PAINTS: PLASTIC EMULSION
GLOSS/MATT FINISH
HOUSEHOLD GOODS
PLASTICS - CARPETS
WATER/ELECT. FITTINGS
GLASS CUTTING
FRAME MAKERS
ALUMINIUM DOORS
WINDOWS, ETC.,

I
R
O
N
M
O
N
G
E
R
Y

H
O
U
S
E
H
O
L
D



ATTARD BROS.

48, Triq il-Vittorja, Qormi.

Tel: 47403

*Nogozjant fil-gir, siment, pajpijiet ta'
l-asbestos, u kulma jenhtieg
ghax-xoghol tal-bini.*

BAR-B-Q OPEN AIR
BY THE POOL AT

THE CARIBBEAN BAR AND RESTAURANT

Hal Far

Tel: 871157



*Għall-orħos prezzijiet u l-aqwa kwalità.
Fejn issibu dak kollu li tixtieq qalbkom
għall-familja kollha.*

FRANS & JULIA

44/110, St. Bartholomew Street, Qormi.
Tel. 46175

CPA LTD.

Skont ta' 10%




GRACEFUL BOUTIQUE
125, Main Street, Qormi.
Tel. 40862

Għal kull xorta ta' lbies:
irġiel, nisa, tfal u trabi.

DENISON FOOTWEAR
119, Main Street, Qormi.
Tel. 40862

Issibu għażla ta' żraben,
sandlijiet, krakar għall-irġiel,
nisa, tfal u trabi.



**JINGHATA SKONT TA' 10 FIL-MIJA LIL KULL MIN JURI
DAN IR-RIKLAM SA L-AHHAR TA' AWISSU 1986
FIL-HWIENET TAGHNA.**

Innu lil San Sebastjan



F'Jum il-ferh tal-kbira festa,
L-ilsna, l-qlub kollha, jtennulek,
Sebastjan; f'dal-jum ta' mhabba
Inni sbieh ukoll jinsgulek.

F'dan il-jum, il-hlejjaq kollha
L-art, il-baħar u 's-smewwiet
Tifhir, gloria lilek jaghtu
Ta' l-ikbar ghegubijiet.

Minn tad-dinja banda għall-ohra
Jidwi kbir u sabih ismek
Għalkemm l-isem le ma jisboq
Ta' min halqek Hu aqwa minnek.

O glorrjuż suldat qalbieni
Minn t'appostlu prova tajt
Hemm fil-habs minn ta' Nikostratu
T'Alla l-kelma int ippridkajt.

F'Ruma wisq kienu l-pagani
L-fidi haddnu mhabba fik
Ċarċeru demmhom, mietu martri
Wardiet sbieh wisq kienu għalik.

Sliem għalik O Tawmaturgu
Difensur tal-fidi tagħna
B'dik l-imhabba li fik tghammar
Deh' mexxina u ieqaf magħna.

Aghmel int li jitrazżnu
It-tempesti, l-mard u l-guħ
U zerniq ta' granet isbah
F'ferh jitbiddel tagħna d-dmugh.

B'lehen wiewhed u b'qalb wahda
Kif ahna llum ferhanin
Viva nghanjt 'SEBASTIANO'
Protettur tagħna l-Qormin